

एअर इंडियाचे खासगीकरण केले अपघाताची जबाबदारीही सरकारचीच

मुंबई : अहमदाबाद येथील विमान अपघातामध्ये जवळपास २६५ नागरिकांचा मृत्यू झाला आहे. त्याला केवळ अपघात म्हणून सोडून देता येणार नाही. त्याची जबाबदारी घ्यावी लागेल. एअर इंडियाचे खासगीकरण सरकारनेच केले आहे. त्यामुळे याची जबाबदारी देखील सरकारलाच घ्यावी लागेल, अशा शब्दात उद्धव ठाकरे गटाचे खासदार संजय राऊत यांनी संताप व्यक्त केला आहे.

संजय राऊतांचा निशाणा



अहमदाबाद विमान अपघाताची चौकशी होईलच. मात्र सत्य समोर येणार नाही. मात्र, यूपीए सरकार मध्ये 'झीमलाईनर' विमानाचा सोदा झाला, त्यावेळी प्रश्नचिन्ह उपस्थित करणारे भारतीय जनता पक्षच होता. या खरेदीमध्ये काहीतरी गडबड असल्याचा आरोप भाजपने केला होता. मग आता गडबड संपली का? असे देखील राऊत यांनी विचारले आहे. रेल्वे अपघात टाळता येत नाही? दहशतवादी हल्ला टाळता येत नाही? विमान अपघात टाळता येत नाही? मणिपूरमधील दंगा टाळता येत नाही? मग यांना काय टाळता येते? असा प्रश्न राऊत यांनी उपस्थित केला.

इम्तियाज जलील यांच्यावर अॅटॉसिटी

छत्रपती संभाजीनगर : संजय शिरसाट यांच्यावर औद्योगिक वसाहतीमधील जमिनीवरून आरोप करताना एका समाजाविषयी वादग्रस्त वक्तव्य केल्याच्या तक्रारीवरून माजी खासदार इम्तियाज जलील यांच्यावर क्रांती चौक पोलिस ठाण्यात अॅटॉसिटीचा गुन्हा दाखल करण्यात आला आहे. लक्ष्मण हिवरेळे यांनी या प्रकरणी तक्रार दाखल केल्याचे वरिष्ठ पोलिस अधिकाऱ्यांनी सांगितले.



वास्तविक पालकमंत्री संजय शिरसाट यांच्या विरोधात माजी खासदार इम्तियाज जलील यांनी अनेक पुरावे गोळा केले आहेत. त्यानंतर त्यांनी पत्रकार परिषद घेत शिरसाट यांच्यावर गंभीर आरोप देखील केले. मात्र, यातच औद्योगिक वसाहतीमधील जमिनीवरून आरोप करताना एका समाजाविषयी वादग्रस्त वक्तव्य केले असल्याचा आरोप करण्यात येत आहे. त्यांच्या याच वक्तव्यावरून आता त्यांच्यावर गुन्हा दाखल झाला असल्याचे वृत्त समोर आले आहे. पालकमंत्री संजय शिरसाट यांच्या विरोधातील पुरावे घेऊन माजी खासदार इम्तियाज जलील यांनी गुरुवारी विधान परिषदेचे विरोधी पक्षनेते अंबादास दानवे यांची भेट घेतली. या भेटीला दानवेंनी सकारात्मक प्रतिसादही दिला. इम्तियाज जलील यांनी अंबादास दानवे यांना राज्याचे मुख्यमंत्री आणि राज्यपाल यांना निवेदन देण्यासाठी वेळ घ्यावा, अशी मागणी देखील केली. जलील यांच्या विनंतीनंतर दानवे यांनी पावसाळी अधिवेशनात प्रश्न उपस्थित करण्याचे आश्वासनही दिले. पालकमंत्री शिरसाट यांच्या विरोधातील व्हिट्स हॉटेल, एमआयडीसी मधील जागा, मागासवर्गीय शेतकऱ्यांकडून केलेला व्यवहार, मुंबई व छत्रपती संभाजीनगरातील घर आदीसंबंधी कागदपत्रे इम्तियाज यांनी दानवेंच्या स्वाधीन केली. माजी खासदार इम्तियाज जलील यांनी शिरसाटांवर शेंद्रा एमआयडीसीमधील ६ कोटी रुपये किमतीची जागा नियम डावलून मिळवल्याचा गंभीर आरोप केला आहे. जलील यांनी पत्रकार परिषद घेत शिरसाट यांच्यावर ताशेरे ओढले. शिरसाट यांनी की कागदपत्रे सादर केली आहे त्यामध्ये काही तरी गोंधळ आहे. स्पिरिट किंवा अल्कोहोल फूड प्रॉडक्टमध्ये कुठे आणि कसे वापरले जाते, हे समजत नाही. हे दस्तऐवजातील माहितीमध्ये गोंधळ स्पष्टपणे दिसतो, असेही जलील यांनी म्हटले होते.

ट्रकची टेम्पोला मागून धडक १ ठार, १५ जण जखमी

मोहोळ : सोलापूर ते पुणे महामार्गावर टेम्पोला पाठीमागून जोरदार धडक देऊन झालेल्या अपघातात एक जण जागीच ठार तर १५ जण जखमी झाल्याची घटनागुरुवारी दुपारी तीन वाजता हिवरे फाट्याजवळ घडली. विक्रम हुमशुशा काळे (वय ४९ रा. हिवरे ता. करमाळा) असे मृत व्यक्तीचे नाव आहे. करमाळा तालुक्यातील देवळाली येथील पारधी समाजाचे लोक मोहोळ तालुक्यातील वन विभागाची गायरान जमीन मागणीच्या कामासाठी छोटा हत्ती वाहनाने आले होते. हिवरे फाट्यावरून परत वळून वनविभाग ऑफीसकडे जात असताना पाठीमागून मोहोळकडून भरधाव वेगात आलेल्या मालट्रकने जोरात धडक दिली. यात तोगराबाई काळे (वय. ४५ रा.हिवरे) अर्चना काळे रा.निर्ले, अजिनाथ काळे, सुरेश काळे (रा.मांगी) जेवल्या हुनाजी पवार (रा.विट), संतोष घनश्याम मुकुटे (रा.मांगी) यांच्यासह १५ जण जखमी झाले आहेत. यातील एक जणांची प्रकृती गंभीर आहे .

जखमींवर मोहोळ येथील खासगी रुग्णालयामध्ये उपचार सुरू आहेत . याबाबत किरण विक्रम काळे यांनी मोहोळ पोलिस ठाण्यात दिलेल्या फिर्यादीनुसार ट्रक चालक गुजेश्वरसिंह कौशल सिंग झाकलवार मध्य प्रदेश याच्या विरोधात गुन्हा दाखल करण्यात आला आहे. अधिक तपास मोहोळ पोलिस करत आहेत.

१५ महानगरपालिकांच्या जागा वाटपात भाजप, शिंदेसेनेचा असेल वरचष्मा

■ महासागर प्रतिनिधी, मुंबई, दि. १३ : जवळपास सात ते आठ वर्षांच्या कालखंडानंतर राज्यातील महापालिकांच्या निवडणुका होण्याचा मार्ग मोकळा झाला आहे. यापूर्वी फेब्रुवारी २०१५ ते डिसेंबर २०१८ या काळात निवडणुका झाल्या होत्या. त्यावेळेचे पक्षीय बलाबल पाहिले तर आज महायुती निश्चित झाली तर १५ महापालिकात जागा वाटपात भाजपचा तर मुंबई, ठाणे, कल्याण-डोंबिवलीत शिंदेसेनेचा वरचष्मा असेल. पुण्यात अजित पवारांचा प्रभाव असेल. प्रभाग रचनेच्या आदेशानंतर आता राज्य निवडणूक आयोगाने मान्यता दिल्यावर प्रभागांचे प्रारूप जाहीर होतील. अंतिम रचना आयोग मान्य करेल. जवळपास अडीच-तीन महिन्यांचा कालावधी या प्रक्रियेस लागेल. त्यानंतर आरक्षण सोडत होईल. दरम्यान महायुती करायची की नाही, महाआघाडी होणार की नाही यावरून राजकारण शिगेला पोहोचले आहे. महायुती केली तर आपल्याला कमी जागा मिळतील, कार्यकर्ते नाराज होतील ही भीती सर्वच पक्षांना भेडसावते आहे. पण मावळच्या महापालिकेतील संख्याबळ पाहिले तर अजित पवारांच्या राष्ट्रवादीला व एकनाथ शिंदे यांच्या राज्य निवडणूक आयोगाने २०१७ ची आकडेवारी शिवसेनेला माघार घ्यावी लागेल असे चित्र आहे. मुंबई, त्यानुसार २७ महापालिकेत २७३६ जागा आहेत, त्यापैकी १०९९ भाजपकडे, ४८९ शिवसेनेकडे (एकत्र), ४३९ काँग्रेस व २९४ नारसेवक राष्ट्रवादी (एकत्र) यांच्याकडे आहेत.

गेल्या निवडणुकीतील नगरसेवक संख्येच्या आधारावर जागावाटप



भाजप १५, शिवसेना ५ ठिकाणी नंबर १

पंढरीला जाणाऱ्या वारकऱ्यांसाठी चरणसेवा

■ वृत्तसंस्था, पंढरपूर, दि. १३ : पंढरपूला जाणाऱ्या लाखो वारकऱ्यांसाठी मुख्यमंत्री वैद्यकीय सहाय्यता कक्षातर्फे 'चरणसेवा' हा उपक्रम राबवण्यात येत आहे. राज्यातील नाशिक, जालना, सातारा, सोलापूर आणि पुणे या जिल्ह्यांमधून निघणाऱ्या पालख्यांमध्ये सहाभगी होणाऱ्या वारकऱ्यांची आरोग्य तपासणी, उपचार आणि चरणसेवा करण्यासाठी जवळपास ५ हजार वैद्यकीय अधिकारी व कर्मचाऱ्यांची टीम तैनात करण्यात आली आहे.

चरणसेवा उपक्रम

महाराष्ट्रात आषाढी वारीला खूप महत्त्व आहे तसेच या वारीला एक परंपरा आहे, जी आजही जोपासली जाते. महाराष्ट्रातल्या कानाकोपऱ्यातून भाविक तसेच वारकरी मंडळी भक्तिभावाने पंढरीच्या दिशेने चालत निघतात. पायी चालत जाणाऱ्या वारकऱ्यांच्या आरोग्यासाठी मुख्यमंत्री देवेंद्र फडणवीस यांच्या सूचनेनुसार मुख्यमंत्री वैद्यकीय सहाय्यता कक्ष सज्ज करण्यात आला आहे. त्यांच्याद्वारे चरणसेवा उपक्रम राबवला जात आहे. चरणसेवा या उपक्रमाच्या माध्यमातून पायी चालून थकलेल्या वारकऱ्यांच्या पायांना शास्त्रोक्त पद्धतीने व फिजिओथेरेपीच्या मदतीने पायांवर उपचार केले जाणार आहेत. पायी चालताना अनेकदा

मुख्यमंत्री वैद्यकीय सहाय्यता विभागाचा उपक्रम : ५ हजार अधिकारी व कर्मचाऱ्यांची टीम सज्ज



वारकऱ्यांच्या पायांना सूज येते तसेच तळपायालाही वेदना होतात, यावर तत्काळ उपचार मिळावेत यासाठी आरोग्य पथक तैनात करण्यात आले आहे.

४३ ठिकाणी मुक्कामाची व्यवस्था वारकऱ्यांच्या या दिंडीसाठी एकूण ४३

ठिकाणी मुक्कामाची व्यवस्था करण्यात आली आहे. या मुक्कामाच्या ठिकाणी चरणसेवा दिली जात आहे. या ठिकाणी

वैद्यकीय तपासणी कक्ष देखील स्थापन करण्यात आले आहेत. स्थानिक आरोग्य विभाग, जिल्हा प्रशासन, स्वयंसेवी संस्था तसेच शासकीय व खाजगी वैद्यकीय महाविद्यालयांच्या समन्वयाने ही सेवा दिली जात आहे.

६ जुलै रोजी आषाढी एकादशी
दरम्यान, संत तुकाराम महाराजांची पालखी देहू वरून १८ जून रोजी निघणार आहे. तर संत ज्ञानेश्वर महाराजांची पालखी आठ्वी वरून १९ जून रोजी निघेल. तसेच ६ जुलै रोजी आषाढी एकादशी असेल.

आषाढी एकादशीच्या दिवशी पंढरपुरात वैष्णवांचा मेळा भरतो, संपूर्ण परिसरात भक्तिमय वातावरण बघायला मिळते. या दिवशी केलेले व्रत महत्त्वाचे मानले जाते. या आषाढी एकादशीला देवशयनी एकादशी असेही म्हणतात. देवशयनी या शब्दाचा अर्थ म्हणजे 'देव' भगवान विष्णू 'शयनी' अवस्थेत ज्यावेळी प्रवेश करतात ती एकादशी म्हणजे आषाढी किंवा देवशयनी एकादशी होय. या दिवशी भगवान विष्णू शेष सर्पावर गाढ निद्रा अवस्थेत प्रवेश करतात त्यामुळे या दिवसाचे धार्मिक व आध्यात्मिक महत्त्व खूप मोठे आहे.

प्रेम प्रकरणात बापाचा अडसर प्रियकराच्या मदतीने मुलीने काढला काटा

मुंबईतील भयंकर घटना

■ महासागर प्रतिनिधी, मुंबई, दि. १३ : प्रेम प्रकरणाचा विरोध करणाऱ्या एका व्यक्तीची त्याच्याच मुलीने हत्या केल्याची भयंकर घटना मुंबईच्या अंधेरी एमआयडीसी परिसरात घडली आहे. प्रकरणी पोलिसांनी आरोपींवर गुन्हा दाखल करून त्यांना अटक केली आहे. दुसऱ्या एका घटनेत प्रियकराने प्रेयसीला डोक्यात हातोडा घालून संपवले आहे. कोल्हापूरच्या एका लॉजवर ही घटना घडली.

माहितीनुसार, मुंबईतील कुर्ला रोड परिसरातील सागबाग येथे शंकर कांबळे आपल्या कुटुंबासह राहत होते. त्यांची मुलगी सोनाली हिचे पहिले लग्न झाले होते. पण ती नवऱ्याला सोडून महेश पांडे नामक व्यक्तीसोबत पळून गेली होती. या दोघांच्या प्रेमसंबंधांना शंकर कांबळे यांचा विरोध होता. याच कारणावरून आरोपी मुलगी सोनाली व तिचा प्रियकर

प्रेयसीची हातोड्याने हत्या

दुसरीकडे, कोल्हापुरात प्रियकराने प्रेयसीची डोक्यात हातोडा घालून हत्या केल्याची भयंकर घटना घडली आहे. सांगली - कोल्हापूर रोडवरील रूकडी फाटा येथील सागरीका लॉजवर ही घटना घडली आहे. सुमन सुरेश सरगर असे मृत महिलांचे, तर आदमगौस पठाण असे आरोपीचे नाव आहे. हे दोघेही सागरीका लॉजवर वेळ घालवण्यासाठी गेले होते. तिथे काही कारणावरून त्यांच्यात वाद झाला. हा वाद एवढा टोकाला गेला की, आरोपीने सुमनच्या डोक्यात थेट हातोड्याचे धाव घालून तिचा खून केला.

या घटनेतील आरोपी आदमगौस पठाणवर आपल्या पत्नीचाही क्रूरपणे खून केल्याचा आरोप आहे. पत्नीची हत्या केल्यानंतर त्याचे सुमन सरगरशी सुत जुळले होते. पण त्याने आता तिचीही हत्या केली आहे. या घटनेमुळे कोल्हापुरात एकच खळबळ माजली आहे.

मुंबईच्या मीरा भाईदर परिसरातील मुदरखोडी झोपडपट्टीतही मित्राने मित्राचा काटा काढल्याची घटना घडली आहे. या प्रकरणी पोलिसांनी संजय शर्मा नामक आरोपीच्या अवघ्या ३६ तासांतच लोणावळ्यातून अटक केली आहे. पोलिसांच्या माहितीनुसार, संजय शर्माने आपल्या गुन्हाची कबुली दिली आहे. आरोपी मूळचा बिहारचा आहे. तो मीरा भाईदरमध्ये पेंटिंगचे काम करतो.

महेश पांडे यांनी शंकर यांना मारहाण केली होती. त्यात गंभीर जखमी झालेल्या शंकर यांचा जागीच मृत्यू झाला. या प्रकरणी शंकर यांचा मुलगा राहुल

याच्या तक्रारीनुसार, अंधेरी एमआयडीसी पोलिसांनी सोनाली व महेश या दोघांवर गुन्हा दाखल केला असून, दोघांनाही अटक केली आहे.

एका पत्रकारामुळे फुटली युती!

१२ वर्षांपूर्वीच जुळली असती अन्यथा भाजप-मनसेची जोडी



■ दीपक कैतके, मुंबई, दि. १३ : सध्या मुख्यमंत्री देवेंद्र फडणवीस आणि मनसे अध्यक्ष राज ठाकरे यांच्यात झालेल्या बैठकीनंतर भाजप-मनसे युतीचे संकेत पुन्हा एकदा गडद झाले आहेत. मुंबईतील ताज लँड्स एन्ड हॉटेलमध्ये ही बैठक झाली असून, आगामी महापालिका निवडणुकीच्या पार्श्वभूमीवर युतीसंदर्भात सकारात्मक चर्चा झाल्याची माहिती आहे.

महाराष्ट्राच्या राजकारणात आज चर्चेचा केंद्रबिंदू असलेली भाजप-मनसे जुवळीक, प्रत्यक्षात १२ वर्षांपूर्वीच साकार होणार होती. मात्र एका पत्रकाराच्या ह्यास्कूपहून तो ऐतिहासिक युती मोडीत निघाली होती, असा गोंयस्फोट खुद्द राज ठाकरे यांनीच केला आहे. याआधीही लोकसभा आणि विधानसभा निवडणुकांपूर्वी अशाच चर्चांना उधाण आले होते. मात्र अधिकृत युती शक्य झाली नव्हती. राज ठाकरे यांनी त्या वेळी महायुतीला बाहेरून पाठिंबा दिला होता. विधानसभा निवडणुकीत मात्र मनसेने स्वतंत्र लढत दिली होती. परंतु यंदा परिस्थिती वेगळी आहे. अधिकृत युतीची चर्चा फडणवीस-ठाकरे भेटीत स्पष्टपणे समोर आली आहे. परंतु या पार्श्वभूमीवर एक जुना घटनाक्रम पुन्हा आठवला जात आहे, जो १२ वर्षांपूर्वी भाजप-मनसे युतीच्या अडथळ्याचे कारण ठरला होता. ज्येष्ठ पत्रकार राजदीप सरदेसाई यांच्या The Election That Changed India २०१४ या पुस्तकात याबाबतचा उल्लेख आहे. पुस्तकानुसार, २०१४ लोकसभा

त्यातील १५ ठिकाणी भाजप क्रमांक एकचा पक्ष आहे. मुंबईत तेव्हा शिवसेनेने सर्वाधिक ८४ व ठाण्यात ६७ जागा मिळवून क्रमांक एक मिळविला. तर काँग्रेसने ५ महापालिकेत सत्ता मिळविली होती. कोणत्या मनपात कोणता पक्ष नंबर वन भाजप : उल्हासनगर, पणवेल, मिरा-भाईदर, नाशिक, धुळे, जळगाव, पुणे, पिंपरी-चिंचवड, सांगली, सोलापूर, लातूर, अमरावती, अकोला, नागपूर, चंद्रपूर. काँग्रेस : भिवंदी-निजामपूर, मालेगाव, कोल्हापूर, परभणी, नांदेड. शिवसेना (एकत्र) : मुंबई, ठाणे, कल्याण-डोंबिवली, अहिल्यानगर, छत्रपती संभाजीनगर राष्ट्रवादी काँग्रेस (एकत्र) : नवी मुंबई. मुंबई, पुणे, ठाण्यात तेद मुंबईत २२७ पैकी भाजपकडे १३० तर शिंदेसेना १०० जागा मागू शकते, ठाण्यात १३१ पैकी शिवसेनेच्या ६७ जागा आहेत, तेथे भाजपही ताकत दाखविण्याच्या तयारीत आहे. पुण्यात १६२ पैकी ९७ जागा भाजपकडे तर राष्ट्रवादीकडे ३९ जागा आहेत. पिंपरी-चिंचवडमध्ये १२८ पैकी ७७ भाजपचा तर ३६ राष्ट्रवादीकडे आहेत. मात्र आता तेथे अजित पवारांनी जोर लावला आहे. तेथे भाजप कमी जागा घेण्यास तयार होणार नाही.

अमरावती

पान ३

बच्चू कडू उपोषणावर ठाम!

बावनकुळे भेटले, पण ठोस निर्णय नाहीच



१५ ला महाराष्ट्र बंद ची हाक

महासागर प्रतिनिधी
अमरावती, (दि.१३)-
प्रहार जनशक्ती पक्षाचे अध्यक्ष आणि माजी मंत्री बच्चू कडू यांनी मोझरी येथे सुरू केलेल्या अन्नत्याग आंदोलनाचा आज सहावा दिवस असूनही सरकारकडून ठोस निर्णयाची प्रतीक्षा कायम आहे. महसूलमंत्री आणि अमरावतीचे पालकमंत्री चंद्रशेखर बावनकुळे यांनी सायंकाळी ७ वाजता आंदोलनस्थळी भेट दिली आणि चर्चा केली, मात्र केवळ आश्वासनांपलीकडे कोणताही निर्णय जाहीर करण्यात आलेला नाही. त्यामुळे तुरास तरी बच्चू कडू यांनी आपण उपोषणावर ठाम असल्याचे सांगितले. इतकेच नाही, तर १५ जून रोजी 'महाराष्ट्र



बंद' च्या राज्यव्यापी आंदोलनाचे नियोजन कायम राहणार असल्याचे सांगितले. भेटीवेळी आमदार प्रताप अडसळ, चंदू यावलकर, विभागीय आयुक्त श्वेता सिंगल, जिल्हाधिकारी आशिष येकर, जिल्हा पोलीस अधीक्षक विशाल आनंद, पोलीस आयुक्त अरविंद चावरिया, उपविभागीय अधिकारी मित्रू पीएम आदी उपस्थित होते. बच्चू कडू यांनी शेतकऱ्यांच्या, शेतमजुरांच्या, दिव्यांगांच्या विविध एकूण १७ मागण्या सरकारसमोर मांडल्या

मोझरीत पोलिसांचा कडेकोट बंदोबस्त

पालकमंत्री चंद्रशेखर बावनकुळे आंदोलनस्थळी येण्यापूर्वी मोझरीमध्ये पोलिसांचा अत्यंत कडक बंदोबस्त तैनात करण्यात आला होता. मोठ्या प्रमाणावर फौजफाटा लावल्यामुळे संपूर्ण परिसराने पोलीस छावणीचे स्वस्व धारण केले होते.

आहेत. यापैकी १५ मागण्या तातडीने मागी लावण्याची ग्वाही पालकमंत्री बावनकुळे यांनी दिली असून, दिव्यांगांच्या मानधनात वाढ, शेतकऱ्यांची कर्जमाफी या उर्वरित दोन महत्त्वाच्या मागण्यांबाबत पुढील अधिवेशनात निर्णय घेतला जाईल, असे आश्वासन

पालकमंत्र्यांनी दिले. यावेळी मंत्री बावनकुळे यांनी मुख्यमंत्री देवेंद्र फडणवीस सोबत बच्चू कडू यांची भ्रमणध्वनीवरून चर्चा घडवून आणली. यावेळी मंत्री बावनकुळे म्हणाले, दिव्यांग मानधनवाढीचा विषय येणाऱ्या ३० जूनच्या बजेट अधिवेशनात मांडण्यात येईल

आणि त्यावर मुख्यमंत्री, दोन्ही उपमुख्यमंत्री व बच्चू कडू यांच्यात चर्चा करून निर्णय घेतला जाईल. बावनकुळे यांनी सांगितले की, 'इतर राज्यांत यासंदर्भात काय पावलं उचलली आहेत, याचा अभ्यास केला जाईल आणि त्यानुसार प्रस्ताव तयार करून तो अधिवेशनात मांडण्यात येईल.

‘शेतकऱ्याचे कल्याण हाच आमचा धर्म’ - माजी मंत्री अॅड. यशोमती ठाकूर

अमरावती - ‘शेतकऱ्याच्या कल्याणासाठी कोणतेही मतभेद महत्त्वाचे नाहीत. शेतकरी कर्जमाफी, हमीभाव या प्रश्नांवर माझा आणि काँग्रेसचा ठाम पाठिंबा आहे,’ असे स्पष्ट मत माजी मंत्री अॅड. यशोमती ठाकूर यांनी आज व्यक्त केले. मोझरी येथे आमरण अन्नत्याग आंदोलनावर बसलेल्या बच्चू कडू यांच्या आंदोलनाला त्यांनी नैतिक पाठिंबा दिला आहे. बच्चू

कडू यांच्यासोबत राजकीय मतभेद असले तरी शेतकऱ्याच्या प्रश्नांवर एकवाक्य भूमिका असावी लागते, असे सांगताना ठाकूर म्हणाल्या, ‘शेतकऱ्यांच्या अडचणींना विरोधक-सरकार असा भेद करता कामा नये. कर्जमाफी, हमीभाव या मुद्यांवर काँग्रेस पक्षाने सातत्याने आवाज उठवला आहे. आमच्या सरकारने संपूर्ण कर्जमाफी करून शेतकऱ्यांना



दिलासा दिला होता. राज्यातील शेतकरी आत्महत्येच्या वाढत्या संख्येबाबत चिंता व्यक्त करत त्यांनी आकडेवारीही मांडली.

मंत्री संजय राठोड यांची भेट; बच्चूकडूंना दिला शब्द



अमरावती- शेतकऱ्यांच्या मागण्यांसाठी मोझरी येथे आमरण अन्नत्याग आंदोलन सुरू असलेल्या प्रहार जनशक्ती पक्षाचे अध्यक्ष माजी मंत्री बच्चू कडू यांची आज राज्याचे मूढा व जलसंधारणमंत्री संजय राठोड यांनी भेट घेऊन त्यांच्या प्रकृतीची चौकशी केली व आंदोलन मागे घेण्याचे आवाहन केले. गेल्या सहा दिवसांपासून बच्चू कडू हे शेतकऱ्यांच्या कर्जमाफी, पिकांना हमीभाव, दिव्यांग मानधन वाढ यांसारख्या १७ मागण्यांसाठी उपोषणाला बसले आहेत. त्यांच्या

तब्येतीमध्ये आज अचानक बिघाड होऊन उलटी झाल्याने कार्यकर्त्यांमध्ये खळबळ उडाली. या पार्श्वभूमीवर संजय राठोड स्वतः मोझरीत पोहोचले.राठोड यांनी ‘बच्चूभाऊंना विनंती केली आहे की त्यांनी उपोषण थांबवावे. त्यांच्या मागण्यांची मी कॉबिनेट बैठकीत विशेष चर्चा करून आवाज उठवेल, याचा शब्द देतो,’ असे सांगितले.भेटीदरम्यान आ.संजय खोडके, मंगेश चिवटे, माजी आमदार ज्ञानेश्वर धाणे पाटील, प्रीती बंड, लक्ष्मण रिटकर यांसह प्रहारचे प्रमुख पदाधिकारी उपस्थित होते.

बच्चू कडू यांनीही राठोडांच्या भेटीचा आदर व्यक्त केला. ते म्हणाले, ‘संजय भाऊंनी सहानुभूती दाखवली, त्याचा आदर आहे. मात्र आम्ही शेतकरी व मजुरांशी गद्दारी करू शकत नाही. सरकारने एकत्र निर्णय घ्यावा किंवा आमची अंत्ययात्रा काढावी - यापैकी काही तरी करावे, आम्ही आमच्या भूमिकेवर ठाम आहोत. दररोज १५ ते २० शेतकरी आत्महत्या करत आहेत. यावर सरकारने तातडीने निर्णय घ्यावा, अशीही जोरदार मागणी बच्चू कडूंनी केली.

उर्वरित पान ६ वर

महासागर प्रतिनिधी
मोझरी, (दि.१३)- शेतकरी हक्कांसाठी सुरू असलेल्या उपोषणाच्या पार्श्वभूमीवर नयना कडू यांनी आज केलेले भावनिक भाषण प्रत्येकाच्या अंतःकरणाला भिडणारे ठरले. पालकमंत्री चंद्रशेखर बावनकुळे उपोषण स्थळी भेट देऊन निघत असताना त्या गहिवरल्या आणि त्यांनी मंत्री महोदयांचे आभार मानले. आंदोलन करणं कधीच सोपं नसतं. आम्ही आमचं दुःख घेऊन रस्त्यावर आलो आहोत. तुमच्यासारख्या लोकप्रतिनिधींनी आमचं ऐकून घेतलं, यासाठी धन्यवाद. पण काही गोष्टी शासनाच्या कानी जाणं अत्यावश्यक आहे, असं म्हणत त्यांनी शासनाच्या अनास्थेवर निशाणा साधला.

खबरदार यापुढे अन्नत्याग आंदोलन करायला कुणी भाग पाडलं तर

शेवटी नयना कडू यांनी सरकारला थेट इशारा दिला, खबरदार, यापुढे बच्चू कडूंना अन्नत्याग आंदोलन करायला कुणी भाग पाडलं तर लक्षात ठेवा, प्रहारचा कार्यकर्ता संपूर्ण मंत्रिमंडळाला अन्नत्याग करायला लावेल. हा प्रहारचा शब्द आहे!



विमान दुर्घटना हादरवते, मग शेतकऱ्याच्या आत्महत्येने का नाही?

नयना कडू म्हणाल्या, कालच्या विमान अपघाताने देश हादरला, तसंच शेतकऱ्यांच्या आत्महत्येने देखील देश हादरायला हवा. सरकारकडून तीच संवेदनशीलता शेतकऱ्यांसाठी का दिसत नाही? बच्चू कडू वारंवार आंदोलन करत आहेत, हे शासनाला माहीत आहे. जर मागण्या मान्य होत नसतील तर आम्हांला पुन्हा आंदोलन करावं लागेल. पण एक विनंती मुख्यमंत्र्यांनी एक दिवस उपवास करावा आणि मग आमच्या अमृता वहिर्नीची अवस्था स्वतः अनुभवावी, असा सल्ला त्यांनी दिला. नयना कडू म्हणाल्या, झकोणताही पक्ष सत्तेत आला तरी सगळ्यांनी एकत्र बसून शेतकऱ्यांसाठी ठोस धोरण आखावं. जाती-धर्माचा, पक्षभेदाचा विचार न करता, या मातीसाठी काहीतरी ठोस नियोजन करावं. हे कधी होणार?

अन्न तयार करणाऱ्या शेतकऱ्यांना आंदोलन का करावं लागतं?

शेतकरी अन्न तयार करतो, पण त्यालाच न्यायासाठी रस्त्यावर उतरावं लागतं ही फार मोठी शोकांतिका आहे. बच्चू कडू हे पाचव्यांदा अन्नत्याग आंदोलन करत आहेत. त्यांच्या आईने त्यांना त्रास सहन करण्यासाठी जन्म दिला नव्हता. कोणताही आंदोलक आंदोलन करतो तेव्हा त्याचे कुटुंब आणि कार्यकर्ते मनाने तुटतात,झ्व अशा शब्दांत त्यांनी आंदोलनकर्त्यांची वेदना मांडली.

सरकारला इशारा : प्रहार कार्यकर्त्यांने केले विष प्राशन

आंदोलनाची दखल न घेतल्याने टोकाचे पाऊल



महासागर प्रतिनिधी
वरुड, (दि.१३)- शेतकऱ्यांच्या हक्कांसाठी माजी मंत्री बच्चू कडू यांच्या आमरण उपोषणाला पाठिंबा देण्यासाठी प्रहारचे निष्ठावान कार्यकर्ते अजय चौधरी यांनी आज सकाळी महात्मा फुले चौकात विष प्राशन करत आत्महत्येचा प्रयत्न केला. सरकारने उपोषणाची दखल न घेतल्यामुळे

बच्चू कडूंना रक्ताची उलटी आज सकाळी बच्चू कडू यांची तब्येत अचानक बिघडली आणि त्यांना रक्ताची उलटी झाली. त्यामुळे त्यांच्या समर्थकांमध्ये चिंतेचं वातावरण निर्माण झालं आहे. सरकारला बच्चू कडूंची अंत्ययात्रा हवी आहे का? असा संतप्त सवाल कार्यकर्त्यांनी उपस्थित केला आहे.

राज्यभर चक्काजाम

प्रहार संघटनेने १५ जून रोजी राज्यभरात चक्काजाम आंदोलन जाहीर केलं आहे. ‘सरकारने आमच्या मागण्यांकडे दुर्लक्ष केल्यास संपूर्ण महाराष्ट्रठप्प करू,’ असा थेट इशारा प्रहारने दिला असून, सर्व शेतकरी संघटनांना आंदोलनात सहभागी होण्याचे आवाहन करण्यात आले आहे.

हे टोकाचे पाऊल उचलल्याचे सांगितले जात आहे. चौधरी हे वरुड तालुक्यात प्रहार जनशक्ती पक्षाचे संपर्कप्रमुख असून, गेल्या अनेक वर्षांपासून बच्चू कडू यांच्यासोबत कार्यरत आहेत. काही दिवसांपूर्वी त्यांनी स्वतःची सोन्याची अंगठी गहाण ठेवून त्या पैशांची मदत आंदोलनासाठी दिली होती. मात्र शासनाकडून अद्याप ठोस निर्णय न आल्याने त्यांनी हे धक्कादायक पाऊल उचलले. सुदैवाने घटनास्थळी इतर कार्यकर्ते उपस्थित असल्यामुळे दिला आहे.

त्यांना तातडीने ग्रामीण रुग्णालयात दाखल करण्यात आले. त्यानंतर पुढील उपचारासाठी एका खासगी रुग्णालयात हलवण्यात आले असून, सध्या त्यांची प्रकृती स्थिर असल्याचे ?ड. पवन वाडीचे यांनी सांगितले. शेतकऱ्यांची कर्जमाफी, दिव्यांगांचे मानधनवाढ, हमीभाव आदी मागण्यांवर लवकर निर्णय न झाल्यास आंदोलन आणखी उग्र होईल, असा इशारा प्रहार संघटनेने दिला आहे.

ग्रामपंचायत कार्यालय वाघोली

ई निविदा सुचना क्र. १ सन २०२५-२०२६

सरपंच सचिव ग्रामपंचायत वाघोली यांच्या वतीने ई निविदा सुचना योग्य त्या वर्गावारीतील पंजीबद्ध ओपन अभियंता कंत्राटदाराकडून निविदा मागविण्यात येत आहे. कामाची केवळ ई निविदा सादर करायची आहे. विस्तृत माहिती तथा निविदाच्या अटी व शर्ती महाराष्ट्र शासनाच्या www.mahatender.in या संकेतस्थळावर दि. १४/०६/२०२४ पासून उपलब्ध होईल.

अ. क्र.	कामाचे नाव	योजनेचे नाव	कामाची अंदाजित किंमत (रु)	बयाणा रक्कम १ % (रु)	निविदा फी (रु)	कोन्या निविदा देण्याचा व ग्रा.पं.ला सादर करण्याचा दिनांक	निविदा उघडण्याचा दिनांक	शेरा
१	मौजे वाघोली ता. धामणगांव रेल्वे येथे हनुमान मंदिर समोर ग्रा.पं. खुल्या जागेवर सभागृह जागेवर सभागृह बांधकाम करणे	(२५१५-१२३८) २७ लहान बांधकाम सन २०२३-२४	१०,९२,८५४	११०००	५००	१४/०६/२०२५ ते २४/०६/२०२५	२६/०६/२०२५	जिल्हा परिषद विभागाकडे नोंद असलेले नोंदणीकृत कंत्राटदार

सुचना :

- निविदा ह्या दोन लिफाफा पद्धतीने सादर करावयाच्या आहेत.
- निविदा स्वीकारण्याचे, तसेच काही कारणास्तव रद्द करण्याचे अधिकार ग्रा.पं.ने राखून ठेवले आहे.
- सदर कामाकरीता अग्रिम दिल्या जाणार नाही.
- काम पूर्ण झाल्यावर कागदोपत्री बाबी पूर्ण झाल्याची खात्री करूनच कामाचे देयक अदा केले जाईल.
- सदर कामासंदर्भात इनकम टॅक्स, जि.एस.टी. व इतर आवश्यक कराचा भरणा न केल्यास आपले देयकातून कपात करण्यात येईल.

सरपंच/सचिव

ग्रामपंचायत वाघोली

सकाळी सकाळी सर्वजण, आशा, उत्साह आणि योजनांनी भरलेले विचार घेवून अनेकजण लंडनला जाण्यासाठी एअर इंडिया फ्लाइट १७१ मध्ये चढले. अनेकांनी सेल्फी काढला, नातेवाईकांना पाठवला. नवीन आयुष्य सुरू करण्यासाठी एकतर्फी प्रवास. पण ते कधीच पोहोचले नाहीत. विमान कोसळले. अपवाद वगळता कोणीही वाचले नाही. काही क्षणांत, आयुष्यभराची स्वप्ने धुळीला मिळाली. या विमानातील आई वडील आणि त्यांच्या तीन मुलांनी विमानात बसल्याच्या आनंदाच्या भरात घेतलेली शेवटची सेल्फी अवघ्या देशवासीयांना दुःख देऊन गेली. त्यांनी घेतलेला आनंद त्यांच्या पाच जणांच्या सुखी परिवारावर कधी दुःखाचा डोंगर घेऊन आला, त्यांनाही समजले नसावे. कारण पुढील काही मिनिटातच होत्याचं नव्हतं झालं होतं. शेवटी नियतीला आपण आव्हान करू शकत नाही, नियती श्रेष्ठ आहे. कारण आयुष्य क्षणभंगुर आहे. लंडनच्या दिशेने निघालेले विमान धावपट्टीवर सक्रत होतं. खिडकीबाहेरचं शहर हळूहळू लहान होतं चाललं होतं आणि आत बसलेली माणसं कुणी पहिल्यांदाच विमान प्रवास करत होतं, कुणी रोजचं, पण प्रत्येकाच्या मनात एक समान भावना होती, "पोहोचल्यावर फोन करतो... वाट पाहू नकोस." कुणी आईला टेक्स्ट केला, कुणी पत्नीला शेवटचा फोटो पाठवला. कुणी ऑफिसच्या गुपचर "Take off ???" असा मेसेज टाकला.. आणि कुणीतरी मनातल्या मनात एक प्रार्थना केली "सगळं नीट होऊ दे." पण त्या क्षणात, काळाने आपली योजना आखली होती.? एक मोठा आवाज, आगीचे ज्वाळा आणि एका क्षणात सगळं संपलं. पिश्या, पासपोर्ट, मोबाईल, घड्याळ सगळं जागेवर होतं फक्त माणसं नव्हती. उरली फक्त धूर, राख, आणि त्यांच्या मागे पडलेली माणसांची वाट पाहणारी नजर. अनेकांनी पाठविलेले त्या फोनवरचे शेवटचे मेसेज अजूनही वाचले गेले नाहीत. "Call me when you land..." "Miss you already..." "Take care..." ? कुठे रडणारी आई होती, कुठे गोंधळलेली मुलं, कुठे फोन कट झाल्यावर अजूनही "Hello... Hello?" म्हणणारा कोणी तरी. कोणीच ठरवत नाही की शेवटचा टेक्स्ट कोणता असेल, शेवटची मिठी कोणती असेल, शेवटचा शब्द कोणता असेल. आज जे गेले, त्यांच्या हसण्याच्या प्रतिध्वनी अजूनही कुणाच्या आठवणीत जिवंत आहेत. त्यांनी मागे ठेवलेली स्वप्ने, आवाज, माणुसकी हे सगळं आपल्याला एकच गोष्ट सांगतं, "आयुष्य क्षणभंगुर आहे". माणसाचे जीवन कधी कुठे जाईल याचा भरोसा नसतो. साधे उदाहरण घेवू या. रमेश विश्वास कुमार एक भारतीय वंशाचे ब्रिटिश नागरिक आहेत, जे अहमदाबाद विमान अपघातातून वाचले. ते सीट क्र. ११३ मध्ये बसले होते. त्यांनी सांगितले की, विमान उड्डाणानंतर ३० सेकंदात पडताना त्यांनी स्वतः पाहिले. त्यांच्या आजूबाजूला अनेक मृतदेह होते, अशा अवस्थेत ते स्वतः चालत पॅम्प्युन-स्कडे पोहोचले. ते भारतीय वंशाचे ब्रिटिश नागरिक आहेत. ते वीस वर्षांपासून लंडनमध्ये राहतात आणि त्यांची पत्नी आणि मुलगा देखील तेथेच राहतात. रमेश विश्वास कुमार या घटनेतून वाचले, हे एक आश्चर्यकारक आणि भावनिक सत्य आहे. तर दुसरीकडे अहमदाबाद विमान अपघातात राजस्थानच्या संपूर्ण जोशी कुटुंबाला आपला जीव गमवावा लागला आहे. प्रदीप जोशी ही व्यक्ती सहा महिन्या पूर्वीच लंडनला शिफ्ट झाली होती. त्याची पत्नी कोमी त्यास हिला उदयपूरला चांगला जॉब होता. परंतु मुलांसाठी तिने लंडनला पती सोबत शिफ्ट होण्याचा निर्णय घेतला. या दोघांना एक मुलगी व दोन जुळे मुले होते. लंडनला निघण्यापूर्वी त्यांनी एक सेल्फी देखील काढली. परंतु हीच सेल्फी शेवटची ठरली.



विमानात बसलेल्या २४२ प्रवासी आणि १२ क्रू मॅम्बर्स यांनी दुपारी १:३८ वाजता टेकऑफ केले आणि पाच मिनिटांतच अपघात झाला. अपघातानंतर विमानाला आग लागली आणि घटनास्थळावरून दाट काळा धूर निघाला. सोशल मीडियावर त्याचे व्हिडीओ आणि फोटो व्हायरल झाले.

विमानाच्या टेलचा भाग तुटल्याने हा अपघात झाला असावा, पण याबाबत अधिकृत पुष्टी बाकी आहे. सात फायर डेंडर्स आणि आपत्कालीन सेवा घटनास्थळी दाखल झाल्यावर बचाव कार्य सतत सुरू झाले होते. गुजरातचे माजी मुख्यमंत्री विजय रूपानी यांचीही या अपघातात मृत्यू झाला. या विमान दुर्घटनेतील व्हिडीओ संपोर आले अन् अनेकांच्या काळजाचे ठोके चुकले.

२४२ प्रवाशांसह अहमदाबादच्या सरदार वल्लभभाई पटेल विमानतळावरून लंडनसाठी उडणुण घेतलेलं विमान अवघ्या सात मिनिटांत खाली कोसळलं. विमान दुर्घटनेचे वृत्त संपोर येताच विमानातील प्रवाशांसाठी प्रार्थना होऊ लागल्या होत्या. घटनेची माहिती मिळताच स्थानिक प्रशासनाने व बचाव पथकांनी घटनास्थळी धाव घेत मदतीला सुरुवात केली.

मात्र, दुर्घटनेचा व्हिडीओ पाहून मनात जी शंका न राहून होती होती, अखेर तेच घडलं. विमानातील २४२ प्रवाशांपैकी एकजण वगळता सर्वांचाच या दुर्घटनेत मृत्यू झाला. एअर इंडियाच्या दुर्घटनाग्रस्त विमानातील एकूण २४२ प्रवाशांमध्ये १६९ भारतीय प्रवासी, ५३ ब्रिटीश नागरिक, पोतुगालचे सात आणि कॅनडाचा एक नागरिक प्रवास करत होते. दुर्घटनेनंतर विमानातील प्रवाशांच्या नातेवाईकांनी घटनास्थळावर धाव घेतली. जवळील रुग्णालयात नातेवाईकांचा आक्रोश पाहायला मिळत आहे.

या दुर्घटनेनं अवघा देश शोकसागरात बुडाला आहे. विशेष म्हणजे विमानाचा अपघात इतका भयंकर होता की, अहमदाबादच्या बी.जे. मेडिकल कॉलेजच्या इमारतीवर हे विमान कोसळलं. तेथील हॉस्पिटलवर जेवण करणाऱ्या भावी डॉक्टरांना भरल्या ताटावरून उठवण्याचं काम ह्या दुर्घटनेनं केले. विमानामध्ये चढणाऱ्या माणसांच्या हातात विमानाचे तिकीट असतं. पण परतीचं आयुष्य हातात नसतं. नेकरी व्यवसाय करणाऱ्या अनेकांच्या जीवनात वेगवेगळे प्रसंग असतात. कोणीतरी पावसात



विमानातील शेवटची सेल्फी!



भिजत ऑफिसला जातं, कोणीतरी बुटाच्या आत भिजलेले पाय घेऊन रोज अनेक वाहने बदलतो. कोणीतरी रात्री उशिरा घरी पोहचतो, पण सकाळी मात्र वेळेआधीच कामाच्या दिशेने पळायला लागतो. हे सर्व कुठल्यातरी "स्वप्नासाठी" चाललेले असतं. स्वतःचं नव्हें घरघरांचं.

विशेषतः आपल्या बाळांचं, आपल्या बायकोचं, आपल्या म्हाताऱ्या आईवडिलांचं! आता जे अपघातात गेले, ते फक्त प्रवासी नव्हते, ते कोणाचे बाबा होते, कोणाचा जीवनसाथी, कोणाचा मुलगा, कोणाचे भाऊ, बहीण होते. त्यांनी त्या दिवशीही नेहमीसारखेच विमानामध्ये चढायचं ठरवलं असेल, विमानात बसताना मनात काही विचार

जयंत महाजन
jayantmahajan@gmail.com
मोबा. ९४२०६९९४२०

असतील "आज लंडनला पोहोचताच आई बाबांशी चर्चा करायची आहे.. आज लेकासाठी काही खरेदी करायची आहे..." "आज बायकोला म्हटलंय वेळेवर पोहोचतोय" "पण नियतीनं त्यांच्या तिकीटावर फक्त 'एक

विचार करा की, किती बापांच्या खिशात जीवन जगण्याइतकं भांडवल असेल? कितीजण कामाची यादी उराशी घेऊन चालले होते? किती जणांना घरातल्या आजारी आईच्या औषधांची आठवण होती? आपण अपघाताची बातमी पाहून दोन मिनिटांनी आपापल्या कामात व्यस्त होतो. पण ज्या घराने आपला माणूस गमावला असतो, त्याचं आयुष्य पुढे स्टॉप होतं. एकाएकी त्या घरात जेवण जरी शिजलं तरी भूक राहत नाही... बाळाला बाबाच्या खांद्यावर बसायचं असतं, पण आता फोटोवर हार टांगून 'बाबा कुठे गेले?' असा निरागस प्रश्न तो विचारतो...

आज एकदा मनाशी विचार करा जे गेले, ते गेलंचं.... पण आपल्या भोवती अशा हजारो लोकांना संघर्ष करावाच लागतो. जे दररोज घराच्या सुखासाठी, फुलपाखरांसारख्या बाळाच्या हसण्यासाठी, आईच्या औषधासाठी आणि बायकोच्या स्वप्नांसाठी आपलं सर्वस्व देत चालले होते. त्या प्रत्येक माणसात एक 'बाप' एक 'मुलगा' आहे, एक कमावता हात आहे, एक 'स्वप्नांचा रक्षक' आहे.

मृत्यूला कवटाळतानांची स्थितप्रज्ञता

पायलट सुमित सभरवाल यांची त्यांना मिळालेल्या ४० सेकंदातली समय सूचकता दाखविली, अशी माहिती हाती आली आहे. संकटाच्या काळात, एखादा महत्त्वाचा निर्णय घेण्याच्या स्थितीत कधीच गडबडून न जाता मन स्थिर ठेवत स्थितप्रज्ञ, याचा अर्थ आजूबाजूच्या परिस्थितीचा आपल्या मनस्थितीवर कुठलाही एका टोकाचा परिणाम होऊ न देता मन मध्यबिंदूवर स्थिर करत आपण परिस्थितीशी मुकाबला केला पाहिजे व उद्भवलेल्या समस्यांवर आलेल्या संकटावर उत्तमातला उत्तम पर्याय, सोल्युशन आउटपुट काढण्याचा प्रयत्न केला पाहिजे. म्हणजेच आपण विचलित न होता स्थितप्रज्ञ अवस्थेत गेले पाहिजे. या दुर्घटनेतील मुंबई येथील पवईचे निवासी असलेले पायलट सुमित सभरवाल यांना जेव्हा लक्षात आलं की, आता विमान उंचीवर नेणे अशक्य आहे आणि ३०४ किमी प्रति तासाच्या वेगाने ते जमिनीकडे झेपावत आहे केवळ ६०० ते ९०० फुटांचे अंतर जमिनीशी विमानाच्या टक्करण्याचं बाकी असताना त्यांनी आजूबाजूला नजर फिरवत जिथे कमीत कमी डॅमेज होईल अशा ठिकाणी ते विमान वळवलं तिथे ते विमान पडलं. जर का पायलट सुमित सभरवाल धावरून जाऊ हडबडाहट मध्ये या विमानाला कुठेही, कसेही पडू दिलं असतं तर २५ हजार अशा अतिशय दाट लोक वस्तीवर हे विमान कोसळलं असतं मृत्यूचा आकडा भयानक राहिला असता.

● हेमंत (राजू) बिन्हाडे

मुंबई विद्यापीठाच्या लोककला विभागाचे प्रमुख प्रा. डॉ. गणेश चंदनशिवे यांना, आज दिनांक १४ जून २०२४ रोजी अखिल भारतीय नाट्य परिषदेचा, अत्यंत प्रतिष्ठित असा "सर्वोत्कृष्ट लोककलावंत" हा पुरस्कार प्रदान करण्यात येत आहे. या निमित्ताने त्यांच्या जीवनाचा आणि कलेचा घेतलेला हा वेव.

देवेंद्र भुजबळ
९८६९५४४८००.

बऱ्याचशा व्यक्ती एखाद्या विशिष्ट पदावर पोहोचल्या की, आपल्यातील कला जाहीरपणे सादर करण्यास कचरतात. कारण त्यांना बहुधा असे वाटत असावे की, मी आता कलाकारापेक्षा वरच्या श्रेणीत आलो आहे, त्यामुळे कला सादर करण्याची त्यांना लाज वाटत असावी. इथे मी संचालक राहिलेल्या आमच्या माहिती खात्याचेही उदाहरण देता येईल. पूर्वश्रीमीचे पत्रकार राहिलेले बरेच जण "अधिकारी" झाले की, त्यांना बातम्या, लेख लिहिणे हे जणू कमीपणाचे काम वाटते. तर दूरचित्रवाणी वाहिन्यांतून अनुभव घेऊन आलेल्यांना, ते वाहिनीत जे काम करायचे ते म्हणजे वृत्त चित्रकथा तयार करण्याचे, तर ते काम करण्याची त्यांची "अधिकारी" झाले की इच्छाच राहत नाही! खरं म्हणजे, त्यांच्या अनुभवांमुळे, गुणवत्तेमुळे त्यांची निवड करण्यात आलेली असते आणि तसेच काम ते माहिती खात्यात आले की, अजून जोमाने करतील, अशी अपेक्षा असते. पण ते बऱ्याचदा होतात दिसत नाही.

म्हणूनच अशा या पारश्वर्भूमीवर मुंबई विद्यापीठाच्या लोककला विभागाचे प्रमुख प्रा. डॉ. गणेश चंदनशिवे हे विद्यापीठाच्या पारंपरिक प्राध्यापकांच्या प्रतिमेला छेद देत सतत स्वतःची कला सादर करण्याबरोबर इतर लोक कलावंतांना पुढे आणण्यात, त्यांना मदत करण्यात नेहमी पुढे असतात, ही बाब अत्यंत कौतुकास्पद आहे.

जालना जिल्ह्यातील जाफराबाद येथे ५ जुलै १९७७ रोजी एका शेताकरी कुटुंबात गणेशचंदनशिवे यांचा जन्म झाला. जाफराबाद येथीलच सिद्धार्थ महाविद्यालयातून ते बी ए झाले. त्यानंतर त्यांनी डॉ. बाबासाहेब आंबेडकर मराठवाडा विद्यापीठातून नाट्यशास्त्र पदवी प्राप्त केली.

सर्वोत्कृष्ट लोककलावंत प्रा. डॉ. गणेश चंदनशिवे



नाट्य येथून त्यांनी पीएचडी मिळवली. त्यानंतर एम जे कॉलेज, जळगाव येथे नाट्यशास्त्र विभागात त्यांची २००३ साली हंगामी सहाय्यक प्राध्यापक पदी तर पुढच्या वर्षी के. एस. के. महाविद्यालय, बीड येथे नाट्यशास्त्र विभागात हंगामी सहाय्यक प्राध्यापक पदी नियुक्ती झाली. ते जानेवारी २००६ पासून मुंबई विद्यापीठ लोककला अकादमीत सहाय्यक प्राध्यापक म्हणून रुजू झाले. यथावकाश ते विभाग प्रमुखही झाले. गणेश चंदनशिवे यांनी राज्य आणि राष्ट्रीय पातळीवर अनेक शोध प्रबंध सादर केले आहेत. विविध कार्यशाळेत भाग घेतला आहे. स्वातंत्र्यपूर्व तमाशा रंगभूमी वाटचाल : एक चिकित्सक अभ्यास हा संशोधन प्रकल्प त्यांनी डॉक्टर बाबासाहेब आंबेडकर मराठवाडा विद्यापीठात सादर केला.

भारत सरकारच्या नागपूर येथील दक्षिण-मध्य सांस्कृतिक केंद्रात तमाशा वगनाट्यहा हा संशोधन प्रकल्प पूर्ण केला. २००८ साली झालेल्या अखिल भारतीय लोककला संमेलनात संत साहित्यात महिलांचे योगदान राज्यस्तरीय संशोधन परिषद, दयानंद महाविद्यालय, लातूर येथे लोककलेचे अंतरंग हा शोधनिबंध, अण्णासाहेब वर्तक महाविद्यालय आयोजित राष्ट्रीय चर्चासत्रात शोधनिबंध, ऑगस्ट २०१२ मध्ये अखिल भारतीय महिला लोककला संमेलनात लोककलेत महिलांचे योगदान हा शोध निबंध, एस पी विद्यापीठ, गुजरात आयोजित राष्ट्रीय चर्चासत्रात भारतीय लोकनाट्य या विषयात शोधनिबंध, २०१४ साली गुजराती लोक साहित्य विभाग यांनी स्वामी रामानंद तीर्थ मराठवाडा विद्यापीठ, एन.एस. पटेल आर्ट्स कॉलेज आनंद

गुजरात येथे आयोजित केलेल्या भारतीय लोकसाहित्य परिषदेत शोधनिबंध, आय.आय. ए. एस. सिमला आयोजित मिथक एक अनुशीलन या विषयावर राष्ट्रीय शोधनिबंध, जून २०१६ मध्ये मुंबई विद्यापीठाच्या राज्यशास्त्र विभागाने आयोजित केलेल्या राष्ट्रीय परिषदेत शोध निबंध, डॉक्टर बाबासाहेब आंबेडकर मराठवाडा विद्यापीठ, नाट्यशास्त्र विभाग आयोजित राष्ट्रीय परिषदेत फंडामेंटल हुक आर्ट्स या विषयावर शोध निबंध, ऑक्सफोर्ड विद्यापीठ, लंडन येथे २०१६ साली लोककलेच्या माध्यमातून आदिवासी जनजाती शिक्षणाचे महत्त्व या विषयावर शोधनिबंध, त्याच वर्षी एन. आय. एस. एस. आणि लोक साहित्य संशोधन केंद्र, भारत सरकार आयोजित आंतरराष्ट्रीय संस्कृती संशोधन परिषदेत शोधनिबंध, जानेवारी २०१८ मध्ये तमाशा-एक रांगडा खेळ डिंपल प्रकाशन, मुंबई प्रकाशित हा संशोधन ग्रंथ, संगीत नाटक अकादमी, या शिवाय नवी दिल्ली आयोजित भक्ती समर्पण राष्ट्रीय परिषदेतही त्यांनी शोधनिबंध सादर केला आहे.

आदिवासी रंग महोत्सव अंतर्गत राष्ट्रीय परिषदेत आदिवासी समाजाचे वर्तमान या विषयावर २०१८ मध्ये शोध निबंध असं त्याचं सातत्याने संशोधन कार्य सुरू आहे. महाराष्ट्र कर्नाटक सीमेवरील गावांना एकत्र आणण्यासाठी त्यांनी कानडी मराठी मध्ये तमाशा सादर केला. राजस्थान इंटरनॅशनल सेंटर मध्ये नुकताच त्यांनी तमाशा सादर केला. या कार्यक्रमांला आवर्जून उपस्थित राहिलेले राजस्थान चे महामहिम राज्यपाल हरीभाऊ बागडे यांनी

त्यांचे भरभरून कौतुक केले. लवकरच "महाराष्ट्राची लोककला" अमेरिकेत पोहोचविण्यासाठी आघाडीचे गायक शंकर महादेवन यांच्या समवेत डॉ. चंदनशिवे यांनाही निमंत्रित करण्यात आले आहे. त्याबद्दल सर्व लोक कलावंत आणि विविध स्तरातून कौतुकाचा वर्षाव होत आहे.

स्वतः खोखुरे लोक कलावंत असलेले प्रा. डॉ. चंदनशिवे यांनी केवळ स्वतःची कला, व्याख्याने, कार्यशाळा यातूनच लोक कलावंत घडावेत यासाठी स्वतःला मर्यादित ठेवले नसून लोक कलावंत घडावेत, ते उभे रहावेत यासाठी ते हर प्रकारे झटत असतात.

कोरोनाच्या भयंकर काळात लोकांसमोर आपली कला पेश करणाऱ्या कलावंत मंडळींना विविध प्रकारच्या समस्यांना तोंड द्यावं लागत होते. अशा कठीण परिस्थितीत त्यांना केवळ धीर देण्याचं काम न करता वेळ प्रसंगी स्वतः पदरमोड करून त्यांनी अनेक लोक कलावंतांना मदत केली आहे, यावरूनच त्यांची या कलावंतांविषयीची तळमळ दिसून येते. त्यांची ही तळमळ बघून तर माझा त्यांच्या विषयीचा आदर शतपटीने वाढला.

चंदनशिवे सर विविध विद्यापीठांच्या अभ्यास मंडळांवर आहेत. मध्य प्रदेशातील हरिसिंग गौर विद्यापीठ नाट्यशास्त्र विभागाच्या सल्लागार समितीचे सदस्य, स्वामी रामानंद तीर्थ मराठवाडा विद्यापीठ, नाट्यशास्त्र विभाग सल्लागार समितीचे सदस्य, बोर्ड ऑफ स्टडीज, लोककला अकादमी मुंबई विद्यापीठ सदस्य, सहाय्यक अधिष्ठाता परफॉर्मिंग अँड फाइन आर्ट्स मुंबई विद्यापीठ, सल्लागार सदस्य, मराठी भाषा समिती महाराष्ट्र शासन सदस्य म्हणून योगदान देत आहेत.

अध्ययन, अध्यापन, संशोधन या बरोबरच चंदनशिवे सरांचा व्यावसायिक सहभाग मोठा आहे. गर्जा महाराष्ट्र माझा हा माहितीपट, ढोलकीच्या तालावर हा ई. टीव्ही वाहिनी वर रियलिटी शो, मराठी जागर देवीचा आयबीएन लोकमत, हसत खेळत सिरियल, सह्याद्री वाहिनीच्या डीडी १०० वर धिना धिन मुलाखत, अनुगार कश्यप दिग्दर्शित हिंदी चित्रपट शैतान मध्ये "पिंट्याची हंडी फुटली" हे गाणे, संजय लीला भंसाळी दिग्दर्शित बाजीराव मस्तानी चित्रपटातील गाणे त्यांनी गायले आहे.

बाळकडू, शौर्य, मयक, बया रुद्र या चित्रपटांसाठी पारश्वर्गायन, हृदयनाथ चित्रपटासाठी गोंधळ गीत, शंकर महादेवन यांच्या समवेत अल्बम, झाकीर हुसेन आणि शंकर महादेवन यांच्यासमवेत संगीत मैफल, तोफिक कुरेशी द फॉरेस्ट अल्बम

मध्ये सहभाग, तत्कालीन उपराष्ट्रपती ज्येष्ठ नायडू यांच्या उपस्थितीत झालेल्या आठव्या आंतरराष्ट्रीय रंगमंच ऑलिंपिक मध्ये लाल किल्ल्यावर लोककला सादरीकरण, एबीपी माझा वाहिनीच्या माझा कड्डा या सदरात एक तासाची प्रकट मुलाखत, जय महाराष्ट्र वाहिनीवर मुलाखत, अस्सल पाहुणे- इरसाल नमुने या कलसं मराठी वाहिनीवरील मालिकेत प्रकट मुलाखत, "चला हवा येऊ द्या" या झी मराठी वाहिनीवर महाराष्ट्राची लोककला हा कार्यक्रम, भारत सरकारच्या संस्थेद्वारे संजारी फेस्टिवल मध्ये महाराष्ट्राच्या लोक परंपरेवर सांस्कृतिक कार्यक्रम असा त्यांचा फार मोठा आविष्कार आहे.

विष्णू माझी पुरी करा, गाढवांचे लग्न, तीन पैशाचा तमाशा, जांभूळ आख्यान, खंडोबाचे लग्न, गोष्ट अकलेची, पुढारी पाहिजे, गावची जत्रा पुढारी सतरा या मराठी लोक नाट्यात त्यांचा सहभाग राहिला आहे. चंदनशिवे सरांनी एआययु द्वारे जबलपूर येथे विनोदी अभिनय या कला प्रकारात सहभाग घेऊन सुवर्णपदक प्राप्त केले आहे. राज्यस्तरीय एकांकिका स्पर्धेत तुळजापूर महोत्सवात सर्वोत्कृष्ट अभिनेता आणि दिग्दर्शक पुरस्कार, राज्यस्तरीय केंद्रक सेवाभावी संस्था परभणी, कलारब पुरस्कार, राज्यस्तरीय शाहू फुले आंबेडकर जयंती उत्सव समिती जाफराबादमार्फत समाजभूषण पुरस्कार, भारत सरकारच्या संगीत नाटक अकादमीच्या राष्ट्रीय पातळीवरील उस्ताद बिरमिल्लाह खान युवा पुरस्कार, अखिल भारतीय नाट्य परिषद बोरीवली कलारंग पुरस्कार, लोकशाहीर अण्णाभाऊ साठे फाउंडेशन पुणे द्वारा कलारब पुरस्कार, राज्यस्तरीय बालगंधर्व परिवार पुणे द्वारा लोक गंधर्व पुरस्कार, अण्णाभाऊ साठे संयुक्त जयंती उत्सव समिती कल्याण द्वारा साहित्य रत्न पुरस्कार, एकता कल्चरल फाउंडेशनचा विठ्ठल उमप स्मृति लोकरंग पुरस्कार, यशवंत प्रतिष्ठान, अंबेड जालना येथील राज्यस्तरीय यशवंत पुरस्कार असे विविध पुरस्कार त्यांना प्रदान करण्यात आले आहेत. आपल्या या नेत्रदीपक वाटचालीचे श्रेय चंदनशिवे सर त्यांचे आईवडील, स्वामी पर्वी गुरुजन, सहकलाकार आणि त्यांच्या सनीला देतात.

स्वतः पुरतंत्र जगण्याच्या आजच्या काळात प्राध्यापक डॉक्टर गणेश चंदनशिवे सर लोक कला, लोक कलाकार यांच्या प्रगतीसाठी झटत आहेत. हे त्यांचं अतिशय महत्त्वाचं योगदान आहे. त्यांच्या पुढील वाटचालीस मनःपूर्वक शुभेच्छा.



रक्तदाब, स्मरणशक्ती तसेच साखर नियंत्रित करण्यास उपयुक्त मसाले

मसाल्यांचे भारताशी शतकानुशतके जुने नाते आहे. शाही जिरा ते दालचिनीपर्यंत, देशात अशा अनेक हर्ब्स किंवा मसाले आहेत जे वर्षानुवर्षे अन्नाची चव दिगुणित करण्यास मदत करत आहेत. पण तुम्हाला माहिती आहे का की जर आरोग्याची काळजी घेण्यासाठी या मसाल्यांचे सेवन केले तर कमी वेळांचेच तुम्हाला उत्तम परिणाम मिळू शकतात. अनेक संशोधनांमध्ये असा दावा करण्यात आला आहे की हे काही ठराविक मसाले केवळ आपल्या आतड्यांचे आरोग्य सुधारत नाहीत तर मधुमेह असलेल्या रुग्णांसाठी त्याच्या शरीरातील साखरेची पातळी नियंत्रित करण्यापासून ते स्मरणशक्ती वाढवण्यापर्यंत अनेक फायदे प्रदान करतात.

दालचिनी : दररोज दालचिनीला आहाराचा भाग बनवले तर ते शरीरातील रक्तातील साखर नियंत्रित करण्यास मदत करते. म्हणूनच, मधुमेहाच्या रुग्णांसाठी ते औषधापेक्षा कमी नाही. ज्यांना मधुमेहापुर्वीची लक्षणे आहेत त्यांनी दररोज अर्धा चमचा दालचिनी पावडर नक्कीच खावी. महिनाभर असे केल्याने रक्तातील साखर नियंत्रणात राहील.

हळद : हळद केवळ आपल्या पदार्थांचा रंगच वाढवत नाही तर त्याचे अँटीसेप्टिक आणि औटीबॅक्टेरियल गुणधर्म आरोग्यासाठी फायदेशीर आहेत. हळदीमध्ये कर्क्यूमिन नावाचा घटक असतो जो जळजळ कमी करण्यास मदत करतो. दररोज ८ ग्रॅम हळद भाज्यांसोबत किंवा रिकाम्या पोटी

पाण्यात मिसळून पिण्याचे अनेक फायदे आहेत. **अदरक :** असे आढळून आले आहे की ते गर्भधारणेदरम्यान आणि केमोथेरापी दरम्यान मळमळण्याच्या समस्याला कमी करण्यास मदत करते. जर तुम्ही ताजे अदरक वापरत असाल तर ते सोलण्याची गरज नाही. **लवंग :** हे दातदुखी कमी करण्यास देखील मदत करते. तर लवंग जेल हे २० टक्के जास्त प्रभावी आहे. लवंगामध्ये आढळणारे गुजेनॉल नैसर्गिक वेदनाशामक म्हणून काम करते.

● ● ●

अशोकायन
प्रा. अशोक सारडा
मेहकर
(९४२१३९४३९९)



रक्तदान

आपले रक्त आले गरजवंतांच्या कामी तर मिळते त्या व्यक्तीला जीवदान...


ही उदात्त भावना असेल मनी तर स्वयंस्फूर्तीने केले जाते रक्तदान...

जात पात धर्म पंथ 'रक्त' भेद करीत नाही मानवता धर्मच सर्वश्रेष्ठ हा संदेश आपणास देई!

यांच्या सहकायनि शहरातील हॉटेल सेंटर पॉइंट येथे आहारतज्ञ आणि न्यूट्रिशन प्रोफेशनल्ससाठी एक शैक्षणिक सत्र आयोजित

आर्थिक लाभ न देशात जावे लागू शकते. तुमच्या आयुष्यात असे काही घडू शकते जे तुम्ही कधीही स्वप्नातही पाहिले नसेल.

नियमित व्यायाम मकर : आज तुम्हाला मस्त बातमी मिळेल. तसेच एखाद्या



दिवाळीत वाजणार महापालिका निवडणुकीचा बिगुल?

अमरावतीत राजकीय हालचालींना वेग



महासागर प्रतिनिधी
अमरावती,(दि.१३) – राज्य शासनाच्या नगर विकास विभागाने महापालिका निवडणुकी संदर्भातील प्रभाग रचनेचे वेळापत्रक नुकतेच जाहीर केले असून, त्यानुसार ११ जूनपासूनच प्रत्यक्ष कामाला सुरुवात झाली आहे. त्यामुळे आगामी महापालिका निवडणुकीचा बिगुल दिवाळीच्या महिन्यात वाजण्याची शक्यता वर्तवली जात असून, शहरातील राजकीय वातावरण चांगलेच तापले आहे.

राज्य शासनाने जाहीर केलेल्या नव्या नियमानुसार अ, ब, क श्रेणीतील महापालिकांमध्ये एक प्रभागामध्ये चार वॉर्ड ठेवण्याचा

नवीन चेहऱ्यांना संधी

ही निवडणूक अनेक नवीन इच्छुकांसाठी राजकारणात पदार्पण करण्याची मोठी संधी ठरू शकते. त्यामुळे सत्तेचे समीकरण बघून अनेक जुन्या व नव्या कार्यकर्त्यांनी पक्षांतराची तयारी सुरू केली आहे. यामुळे राजकीय चित्रात नव्या चेहऱ्यांची चांगली भर पडण्याची शक्यता आहे.

प्रभाग रचनेचे तपशील

नवीन प्रणालीनुसार अमरावती महापालिकेतील एकूण २२ प्रभागांपैकी २१ प्रभाग चार सदस्यीय, तर १ प्रभाग तीन सदस्यीय असेल. त्यामुळे २०१७च्या धर्तीवर एकूण ८७ नगरसेवकांची निवड होण्याची शक्यता आहे. ही निवडणूक अमरावतीसह राज्यातील इतर १० नगरपरिषद व २ नगरपंचायतींसोबत घेतली जाणार आहे.

निर्णय घेण्यात आला आहे.	यामुळे प्रभाग रचनेसह
अमरावती महापालिकेसाठीही हीच पद्धत लागू होणार असून,	निवडणुकीच्या रणनीतींना वेग आला आहे.

- प्रभाग रचनेचे महत्वाचे टप्पे**
- ११-१६ जून: प्रणणक गट मांडणी व प्रास्य रचना
 - १७-१८ जून: जनगणना माहितीची तपासणी
 - १९-२३ जून: स्थळ पाहणी
 - २४-३० जून: गुगल मॅपवर नकाशे तयार
 - १-३ जुलै: प्रभाग मर्यादा तपासणी
 - ४-७ जुलै: प्रास्य मसुद्यावर स्वाक्ष ्या
 - ८-१० जुलै: आयोगाकडे प्रस्ताव सादर
 - २२-३१ जुलै: प्रास्य रचना प्रसिद्ध, हरकती आमंत्रित
 - १-११ ऑगस्ट: हरकतींवर सुनावणी
 - १२-१८ ऑगस्ट: अंतिम रचना आयोगाकडे
 - २१ ऑगस्ट-४ सप्टेंबर: अधिसूचना जाहीर

भाजपला फायद्याची शक्यता

२०१५ पर्यंत महापालिकेच्या निवडणुका एक वॉर्ड प्रणालीतून होत असताना, आता प्रथमच चार सदस्यीय प्रभाग पद्धत राबविली जाणार आहे. भाजपने मागील निवडणुकांमध्ये या पद्धतीचा चांगला फायदा घेतलेला आहे. त्यामुळे अमरावतीमध्येही भाजपला याचा फायदा होण्याची शक्यता व्यक्त केली जात आहे. महायुतीकडून प्रत्येक प्रभागात दोन भाजपचे व एक मित्रपक्षाचे उमेदवार उभे करण्याचा प्रयत्न होणार आहे. यामुळे सत्ता स्थापनेसाठी अपक्षांवर अवलंबून राहावे लागणार नाही आणि संभाव्य घोडेबाजार टाळता येईल, असा राजकीय अंदाज व्यक्त होत आहे.

अखेर त्या प्रकरणात चोरीचा गुन्हा दाखल

बस स्थानकावरून दागिने लंपास होण्याचे प्रकरण

महासागर प्रतिनिधी
अंजंनगाव सुजी,(दि.१३) – बसमधून दागिने चोरी गेल्या प्रकरणाला नविन वळण मिळाले आहे. याप्रकरणी अंजंनगाव पोलीसानी अज्ञात आरोपीविरुद्ध गुन्हा दाखल केला आहे.

या प्रकरणी प्रीती अजय देशमुख (वय ३०, रा. चिंचोली रहिमापूर) यांनी अंजंनगाव सुजी पोलीस ठाण्यात तक्रार दाखल केली आहे. मिळालेल्या माहितीनुसार, महिला आपल्या भावाच्या लग्नासाठी चांदूरबाजार येथे बसने प्रवास करत होत्या. त्यांनी अंजंनगाव सुजी येथून बसमध्ये चढून काही वेळाने



तिकीट काढण्यासाठी पर्स उघडली, त्यावेळी त्यांच्या लक्षात आले की, पर्समधील सोन्याचे दागिने गायब झाले आहेत. महिलेने तातडीने ही माहिती बसवाहकाला दिली. त्यानंतर बस पश्चोट पोलीस ठाण्यात नेण्यात आली आणि बसमधील सर्व प्रवाशांची तपासणी करण्यात आली. मात्र, दागिने कुठेही

लैंगिक अत्याचारपिडित

अल्पवयीन मुलीला गर्भधारणा

आरोपी तरुणाविरुद्ध गुन्हा दाखल

महासागर प्रतिनिधी
अमरावती,(दि.१३) – अल्पवयीन मुलीला पळवून नेत तिच्यावर लैंगिक अत्याचार केला. त्यामुळे मुलीला पाच महिन्याची गर्भधारणा झाली. या धक्कादायक घटनेची तक्रार १२ जून रोजी अंजंनगाव पेठ पोलीस ठाण्यात करण्यात आली. त्यानुसार पोलीसानी आरोपी श्रीराम सुकरलाल दरसेमा (२४, रा. मुलताई, बैतुल, मध्यप्रदेश) याच्याविरुद्ध गुन्हा नोंदविला आहे. तक्रारीनुसार, अल्पवयीन मुलगी ही आरोपीच्या

ओळखीतील आहे. परंतु आरोपीने मुलगी लहान असल्याचा फायदा घेऊन तिला लग्नाचे आभिष दाखविले आणि तिचा विश्वास संपादन करून फुस लावून पळवून नेले. त्यानंतर त्याने तिच्या इच्छेविरुद्ध वारंवार शारिरिक संबंध प्रस्थापीत केले. त्यामुळे ती मुलगी पाच महिन्याची गर्भवती राहिली. त्यानंतर मुलीने लग्नाबाबत त्याला म्हटले असता, तो घस्स निघून गेला. त्यानंतर तो घरी परतला नाही. त्यामुळे पिडित मुलीने नांदगाव पेठ पोलीस ठाणे गाठून तक्रार दिली.

अन्नत्याग आंदोलनाच्या

समर्थनार्थ आज

मोर्शी बंद

महासागर प्रतिनिधी
मोशी,(दि.१३)– अचलपूर मतदारसंघाचे माजी आमदार तथा माजी मंत्री बच्चू कडू यांनी शेतकऱ्यांची पूर्ण कर्जमाफी, हमीभाव, दिव्यांगांना न्याय आदी मागण्यांसाठी मोझरी येथे सुरू केलेल्या अन्नत्याग आंदोलनाला आता मोशी तालुक्यातूनही जोरदार पाठिंबा मिळत आहे. या आंदोलनाला समर्थन देण्यासाठी उद्या, दि. १४ जून रोजी मोशी बंदचे आयोजन करण्यात आले आहे, अशी माहिती प्रहार कार्यकर्त्यांकडून देण्यात आली.

मोशी तालुक्यातील सर्वपक्षीय कार्यकर्ते, व्यापारी संघटना, नागरिक यांनी बच्चू कडू यांच्या आंदोलनाला पाठिंबा दर्शवत बंदला उत्स्फूर्त प्रतिसाद दिला. मोर्शी शहरातील सर्व दुकाने, बाजारपेठा, व्यावसायिक प्रतिष्ठाने पूर्णपणे बंद ठेवण्यात आली. नागरिकांनी शांततेत आंदोलनात सहभाग घेत बंद यशस्वी केला.

बंदच्या पार्श्वभूमीवर प्रहार जनशक्ती पक्षाचे माजी जिल्हा परिषद सदस्य अनिल खांडेकर, माजी नगरसेवक नईमखान, निलेश टारपे, विलास ठाकरे यांच्यासह शेकडो कार्यकर्त्यांनी तहसीलदार विनोद वानबडे व ठाणेदार नितीन देशमुख यांना लेखी निवेदन सादर केले, ज्यामध्ये आंदोलनाच्या पार्श्वभूमीवर प्रशासनाने योग्य ती खबरदारी घ्यावी, अशी विनंती करण्यात आली.

वाघोला गावात शॉर्टसर्किटमुळे घर जळून खाक

महासागर प्रतिनिधी
नांदगाव खंडेष्टर,(दि.१३)–



शहरालगत असलेल्या वाघोला गावात बुधवारी रात्री बारा वाजताच्या सुमारास शॉर्टसर्किटमुळे लागलेल्या आगीत गजानन दामोदर धानके यांचे घर पूर्णतः जळून खाक झाले. ही आग इतकी भीषण होती की काही क्षणांतच सर्व घर भस्मसात झाले. या आगीत घरातील जीवनावश्यक वस्तू, कपडे, धान्य, दागदागिने सर्व काही जळून खाक

झाले. आग विझवण्यासाठी गावातील तरुणांनी धाव घेऊन

प्रयत्न केले, मात्र आगीचा भडका मोठा असल्याने अग्निशमन दलाच्या दोन गाड्यांना पाचराण करून आग नियंत्रणात आणायी लागली. या घटनेत मोठे आर्थिक नुकसान झाल्यामुळे गावातील काही नागरिकांनी पुढाकार घेत गजानन धानके यांना मदतीचा हात दिला. जीवनावश्यक वस्तू, धान्य आणि थोडीफार आर्थिक मदत जमा करून ती ग्रामस्थांनी जलपुरवठा कर्मचारी पांडुरंग धुर्वे यांच्याकडे सुपूर्त केली.

शालेय साहित्य महागलं

पालकांच्या खिशावर पडणार अधिकचा भार



नितीन दुर्बडे
पश्चोट, (दि.१३) – नवीन शैक्षणिक वर्षाच्या प्रारंभीच पालकांना वाढलेल्या शालेय साहित्याच्या किमतीचा मोठा फटका बसणार आहे.

यंदा सीबीएसई शाळा १६ जूनपासून, तर इतर शासकीय, अनुदानित, विना अनुदानित शाळा २३ जूनपासून सुरू होणार आहेत. मात्र, त्याआधीच शालेय साहित्य खरेदी करताना पालकांची दमछाक होणार

आहे.

गेल्या वर्षी ३५०-४०० रुपयांमध्ये मिळणाऱ्या वद्यांमा संच यंदा ५०० रुपयांपर्यंत गेला आहे. फॅशनबेल आणि ब्रँडेड स्कूल बॅगजच्या किमती हजार रुपयांपर्यंत गेल्या असून, वॉटर बॉटल्सही ६०-८० वरून १५० रुपयांपर्यंत महाग झाल्या आहेत. यामागे कच्च्या कागदाचे दर, तसेच वाहतूक खर्चात वाढ ही प्रमुख कारणे असल्याचे विक्रेत्यांचे म्हणणे आहे.

फॅशनेबल बॅगजची मागणी वाढली

या वर्षी बाजारात सुपरहिर्रो, कार्टून थीम्स, वॉटरपूफ कापडातील बॅग लोकप्रिय ठरत असून, विद्यार्थ्यांचा कल फॅशनेबल वस्तूवर आहे. त्यामुळे बॅगजच्या किमतीही मोठ्या प्रमाणात वाढल्या आहेत.

इंग्रजी शाळांमध्ये दरवर्षी नवे पुस्तक

शासकीय शाळांमध्ये पुस्तके मोफत मिळत असली तरी इंग्रजी माध्यम शाळांमध्ये दरवर्षी नवीन पुस्तक खरेदी करण्याची सक्ती पालकांवर आहे. काही शाळांमध्ये अभ्यासक्रम बदललेला नसतानाही नवीन पुस्तक खरेदी करावी लागते, हे पालकांच्या खिशावर अतिरिक्त भार टाकते.

सरकारी मदतही अपुरी

शासनाकडून ८वीपर्यंत गणवेश, पुस्तक, बूट, पायमोजे मोफत दिले जातात. यामुळे विद्यार्थ्यांची संख्या वाढवण्याचा प्रयत्न आहे. पण इंग्रजी शाळांमध्ये वाढलेला ओढा आणि वाढत्या महागाईच्या पार्श्वभूमीवर ही मदत अपुरी ठरत असल्याचे चित्र आहे.

शालेय साहित्य ३०-४० टक्क्यांनी महागले

शिक्षण साहित्यामध्ये ३० ते ४० टक्के दरवाढ झाल्यामुळे पालकांमध्ये नाराजी आहे. ग्रामीण आठवडे बाजारातही शालेय साहित्य विक्रीस आहे, मात्र तिथेही भाव वाढलेले दिसत आहेत. विविध रंगी छायाचित्र असलेल्या वद्या, आकर्षक कंपासेपेट्या, दमरे, पेन, अंकलिपी या वस्तूंची मागणी वाढली असली, तरी किंमतीमुळे अनेक पालक विचारमग्न झाले आहेत.

हे सरकार गेंड्याच्या कातडीचं आहे – मनसे नेते प्रकाश महाजन

अमरावती– शेतकऱ्यांच्या कर्जमाफी, पिकांना हमीभाव, व इतर मागण्यांसाठी मोझरी येथे आमरण अन्नत्याग आंदोलन सुरू असलेल्या माजी मंत्री बच्चू कडू यांची आज मनसे नेते प्रकाश महाजन यांनी भेट घेतली. सरकारवर जोरदार टीका करत त्यांनी बच्चू कडूंना ‘लढा अधिक आक्रमक करा’ असा सल्ला दिला.प्रकाश महाजन म्हणाले, ‘हे सरकार गेंड्याच्या कातडीचं आहे. यांना शेतकऱ्यांच्या वेदना जाणवत नाहीत. हलके लोक या सरकारमध्ये बसले आहेत. त्यामुळे



अशांना विनवण्या करून उपयोग नाही. तुम्ही चळवळीतून आला आहात. तुम्हाला हतबल व्हायला नको, सरकारला हतबल करा!’ यावेळी महाजन यांनी सरकारविरोधात संतप्त भावना व्यक्त करत असेही सांगितले की, ‘आता आपण उपोषण करायचे नाही, तर

मंत्री घरात कोंडायचे आणि त्यांना उपोषणाला लावायचं. मी परवाच सनेत असलेल्या एका गुंडाला थेट आव्हान दिलं आहे, त्याला घाबरून जगत नाही.’ मोझरीत सुरू असलेल्या आंदोलनाचा आज सहावा दिवस असून बच्चू कडूंनी प्रकृती ढासळल्याचे दिसून आले आहे. तरीही आंदोलनाला राज्यभरातून पाठिंबा मिळत आहे. महाजन यांनी आपल्या भाषणात बच्चू कडूंना धीर देताना म्हंटले, ‘तुमच्यासारखा लढवय्या कार्यकर्ता अनेक लढाया जिंकू शकतो. पराभव म्हणजे संपूर्ण पराजय नव्हे.’

सरकार येऊन सात महिने झालेत; दिलेलं आश्वासन पूर्ण करा – अनिल देशमुख

अमरावती– शेतकरी



कर्जमाफी, हमीभाव आणि विविध सामाजिक मागण्यांसाठी मोझरी येथे सुरू असलेल्या माजी मंत्री बच्चू कडू यांच्या अन्नत्याग आंदोलनाला राष्ट्रवादी काँग्रेसचे नेते अनिल देशमुख यांनी पाठिंबा दर्शवला आहे. त्याचबरोबर त्यांनी मुख्यमंत्री देवेंद्र फडणवीस यांना थेट आव्हान दिलं आहे .

देशमुख म्हणाले, झसात महिन्यांपूर्वी झालेल्या निवडणुकीत देवेंद्र फडणवीस यांनी महाराष्ट्रातील जनतेला आश्वासन दिलं होतं की सरकार सनेत आल्यानंतर शेतकऱ्यांना कर्जमाफी देऊन सातबारा कोरा करू मात्र सरकारला सात महिने होऊन गेले तरी ते आश्वासन हवेतच आहे. मुख्यमंत्री फडणवीसांनीच हे आश्वासन दिलं आहे. त्यामुळे याबाबत निर्णय घेण्याची जबाबदारीही त्यांचीच आहे.

अजित पवार किंवा एकनाथ शिंदे यांनी वेगळा विचार करण्याची गरजच नाही, असेही देशमुख यांनी स्पष्ट केलं.बच्चू कडूंनी शेतकऱ्यांच्या कल्याणासाठी घेतलेला उपोषणाचा निर्णय रास्त आहे. राष्ट्रवादी काँग्रेस आणि शरद पवार ही या मागण्यांच्या पाठीशी आहेत,ह्व असं सांगताना त्यांनी राज्य शासनाच्या धोरणांवर कठोर टीका केली. दरवर्षी कर्मचाऱ्यांच्या पगार, निवृत्तीवेतन आणि वेतनवाढीवर लाखो कोटी

प्रहार कार्यकर्त्यांनी घेतला तहसील कार्यालयाच्या इमारतीवर ताबा

प्रशासनाची धावपळ

महासागर प्रतिनिधी
अंजंनगाव सुर्जी दि.१३) – शेतकऱ्यांच्या संपूर्ण कर्जमाफीसाठी आणि दिव्यांगांना न्याय मिळावा या मागण्यांसाठी प्रहार जनशक्ती पक्षाचे संस्थापक बच्चू कडू यांनी सुरू केलेल्या अन्नत्याग आंदोलनाला पाठिंबा देण्यासाठी अंजंनगाव सुर्जी तालुक्यातील प्रहार कार्यकर्ते आक्रमक झाले. प्रहारचे कार्यकर्ते निखील कडू, शुभम निमकाळे आणि सुजीत काठोडे यांनी तहसील कार्यालयाच्या इमारतीवर चढून जोरदार घोषणाबाजी केली. शासनाने बच्चू कडूंच्या मागण्यांकडे दुर्लक्ष आंदोलनकर्त्यांशी चर्चा करून



केल्याचा आरोप करत, या मागण्या शसनदरबारी पोहोचेपर्यंत खाली न उतरण्याचा निर्धार त्यांनी व्यक्त केला. घटनेची माहिती मिळताच तहसीलदार पुष्पा सोळंके (डाबेराव) यांनी तत्काळ घटनास्थळी धाव घेतली. आंदोलनकर्त्यांशी चर्चा करून

त्यांना शांत केले आणि त्यांचे निवेदन वरिष्ठ पातळीवर पाठवण्याचे आश्वासन दिल्यानंतर आंदोलन खाली उतरले. दरम्यान, पोलीस प्रशासनाने सुरक्षा व्यवस्था वाढवत तिन्ही आंदोलनकर्त्यांना दोन वाजेपर्यंत पोलीस ठाण्यात बसवून ठेवले होते.

आंदोलनाच्या पार्श्वभूमीवर दिवसभरात राज्यभरात कोठे काय झाले

- अमरावती कृषी उत्पन्न बाजार समितीच्या इमारतीवर चढून प्रहार कार्यकर्त्यांकडून निषेध.
- नाशिक जिल्ह्यात गावबंद, चक्का जाम सुरू; अनेक कार्यकर्ते मोझरीला दाखल.
- मोझरी येथे आंदोलनकर्त्यांची प्रकृती चिंताजनक; डॉक्टरांकडून उपचार सुरू
- प्रहार कार्यकर्त्यांनी अमरावतीच्या तहसिलदारांना त्यांच्या दालनातच कोंडले.
- परभणी जिल्ह्यातील पूर्णा येथे मुंडन आंदोलन करून निषेध नोंदवला.
- भुगव पिंपरी येथे अन्नत्याग आंदोलनाचा तिसरा दिवस सुरू
- नाशिकचे खासदार राजा वाजे यांचा आंदोलनाला ठाम पाठिंबा.
- जालना जिल्हा परिषद कार्यालयावर चढून प्रहार कार्यकर्त्यांनी तीन तास आंदोलन केले.

हरविलेले आहे

अंजंनगाव सुर्जी परिसरात मो. रिश्वात अ. रहीम यांचे खरेदीखत मोबाईल, पॅन कार्ड इत्यादी महत्वाचे दस्तावेज असलेली पिशवी हरविली असून कुणाला सापडल्यास खालील क्रमांकावर व पत्त्यावर संपर्क साधावा.

रजवान अरहीम
काजीपुरा अंजंनगाव सुर्जी मोबाईल क्रमांक ८८३०११०५०१

प्लाट विकणे आहे

प्लाट फक्त 6 लाख

51 हजार रुपये मध्ये

अमरावती पासून जवळच तेही फक्त 25 ते 30 मिनिटांच्या अंतरावर संपर्क

7972805778

7620765180

जाहीर नोटिस

सर्व सामान्य लोकांना सूचित करण्यात येते की, मी व माझे पक्षकार नामे लखन नामदेव मनोहरे यांच्या वतीने सदरची जाहीर नोटिस देतो ती, येनेप्रमाणे,

मिळकतीचे वर्णन – मौजे-कांडली, प्लॉट क्रं. ३, शेत सर्वे क्रं. १३६/२, ता. अचलपूर जिल्हा. अमरावती.

चतु. सीमा: पूर्वे: सुधीर गोटकर यांचे घर उत्तर: सर्विस गल्ली पश्चिम: शंकर माकोडे यांचे घर दक्षिण: रस्ता

सदर मिळकत माझे पक्षकार ‘लखन नामदेव मनोहरे हे, रमेश गुलाबचंद तांबी यांच्याकडून मिळकत विकत घेण्याचा सौदा झाला आहे. तदनंतर, त्यांनी EASY HOME FINANCE LIMITED (EHFL). येथे कर्जाकिरीता अर्ज केला असता. वरील वर्णनाचे मूळ खरेदी खत दि. ०९/१२/२०११ रोजीचे दस्त क्रं. ४७५० आणि खरेदी खत दि. ०३/०१/२०१२ रोजीचे दस्त क्रं. १८ सदर दस्त गहाळ झालेले आहे. तसेच वरील नमूद दस्त कोणाला सापडल्यास किंवा कुठे गहाण/राष्ट्रीयकृत/खाजगी/पतसंस्था/सहकारी/इतर बँक बोजा, सदर मालमत्तेवीषयी शासकीय-नीमशासकीय-इतर भानगड, कोनाचा मालकी/वास हक्क किंवा इतर आक्षेप असल्यास खाली दिलेल्या माझ्या मो. क्रं. वर ही जाहिरात प्रसिद्ध झाल्याच्या १४ दिवसाच्या आत पुराव्यानीशी हरकत नोंदवावी तदंर कोणतीही हरकत ग्राह्य धरल्या जाणार नाही ही बाबती.

आमला
रवींद्र र. वाटपे
स्नेहान्धा कॉलनी, अमरावती
मो. नं. ९८२३६९८७५५



मुलांनो, पुन्हा एकदा कोविड-१९ चा धोका वाढल्याचे तुम्ही ऐकत असाल. आधी या साथीच्या रोगाने किती हाहाकार माजवला होता, हे तुम्हाला आठवतच असेल. तेव्हा कोविड-१९ संसर्ग रोखण्याकडे लक्ष देणे आवश्यक आहे, हे समजून घ्या. हा विषाणू एका व्यक्तीकडून दुसऱ्या व्यक्तीमध्ये सहजपणे पसरू शकतो. म्हणूनच सार्वजनिक ठिकाणी वावरताना तुम्हाला विशेष काळजी घ्यायला हवी. चला तर मग, स्वतःचे संरक्षण करण्यासाठी काही गोष्टी लक्षात घेऊ या.


सर्वात पहिली बाब म्हणजे सर्दी, खोकला, ताप यासारखी कोणतीही लक्षणे दिसल्यास लगेचच घरातील मोठ्यांना सांगा. लक्षणे लपवू नका. कम कुवत प्रतिकारशक्ती किंवा कोणत्याही आजाराने ग्रस्त असणाऱ्यांना या आजारचा धोका अधिक असतो. म्हणूनच काळजी घ्या.

सध्या सामाजिक अंतर ठेवणे म्हणजेच लोकांपासून सुमारे एक मीटर अंतर ठेवणे महत्वाचे आहे. तुमच्या आजूबाजूचे लोक आजारी नसतील तरीही सुरक्षित अंतर ठेवा. गर्दीच्या ठिकाणी जाणे

काळजी घ्यायलाच हवी



टोळा. तुम्हाला गर्दीच्या ठिकाणी जावे लागणारच असेल किंवा तुम्ही मोकळे वारे नसणाऱ्या ठिकाणी असाल तर मास्क नक्की घाला. मास्क व्यवस्थित बसणारा हवा. मास्क काढल्यानंतर स्वच्छ प्लास्टिकच्या पिशवीत ठेवा. तो धुता येत असेल तर दररोज धुवा. डिस्पोजेबल असेल तर दररोज नवीन मास्क घाला आणि वापरलेला मास्क कचऱ्याच्या डब्यात टाका.

मित्रांनो, साबण आणि पाण्याने हात पूर्णपणे स्वच्छ करा. हात धुणे शक्य नसेल तेव्हा अल्कोहोल



आरोग्य जपा

आधारित सॅनिटायझरचा वापर करा. जेवण्यापूर्वी किंवा चेहऱ्याला स्पर्श करण्यापूर्वी हात स्वच्छ करा. शाळेत पोहोचल्यानंतर आणि शाळेतून घरी आल्यानंतरही हात धुवा. शिकताना आणि खोकताना तोंड आणि नाक रुमालाने किंवा टिशूने झाका. वापरलेला टिशू ताबडतोब डस्टबिनमध्ये फेकून द्या आणि हात धुवा. हात स्वच्छ नसतील तर डोळे, नाक आणि तोंडाला अजिबात हात लावू नका.



माहिती आहे?

दोस्तानो, कॉफीचे निरनिराळे ब्रँड्स प्रसिद्ध आहेत. आपल्या घरात कॉफी पावडर असते. ती उकळून अथवा दुधात मिसळून गरमागरम कॉफी तयार होते. कॉफीची लागवड करण्यापासून पूड तयार करण्यापर्यंतची प्रक्रिया बरीच मोठी आहे. कॉफी नेमकी कशी तयार होते याबाबतची ही रंजक माहिती...

कॉफीच्या बिया असतात. नव्याने पेरलेलं कॉफीचं रोपटं वाढून त्याला फळं लागेपर्यंत तीन ते चार वर्षांचा कालावधी लागतो. कॉफीच्या फळाला 'चेरी' म्हटलं जातं. कॉफीची पिकलेली चेरी लाल रंगाची असते. कॉफीच्या मळ्यात काम करणारे लोक कोणत्याही यंत्राचा वापर न करता हातांनी तोडूनच कॉफीच्या झाडावरची फळं काढतात. एक कर्मचारी दिवसभरात साधारणपणे १०० ते २०० पाउंड कॉफी चेरी वेचतो. यापासून २० ते ४० पाउंड कॉफी बीन्सची म्हणजेच कॉफीच्या बियांची निर्मिती होते. कॉफीची लागवड साधारणपणे पावसाळ्याच्या आसपास म्हणजे मातीत ओलावा असताना केली जाते.

फळं वेचल्यानंतर कॉफी निर्मितीच्या प्रक्रियेला लगेच सुरुवात करावी लागते. नाहीतर फळं खराब होऊ शकतात. सर्वप्रथम कॉफीची फळं उन्हात वाळवून घेतली जातात. या चेऱ्यांमधला ओलावा निघून गेल्यानंतरच कॉफी तयार केली जाते. यासाठी काही आठवडे किंवा महिनेही लागू शकतात. आकारानुसार आणि प्रकारानुसार कॉफीच्या बियांची निवड केली जाते. खराब झालेल्या बिया टाकून दिल्या जातात. चांगल्या दर्जाची कॉफी निर्यात केली जाते.

फोनमध्ये पाणी गेले?

फोनमध्ये शॉर्ट सर्किट होऊ शकते. मोठा अपघात संभवतो. म्हणूनच फोन ओला असताना कधीही चार्जिंगला लावू नका.

* पावसात फोन भिजल्यानंतर काही मुले तो हेअर ड्रायर किंवा हीटरने वाळवण्यास सुरुवात करतात, परंतु तुम्ही असे अजिबात करू नये. हेअर ड्रायर आणि हीटरमधून येणाऱ्या उष्णतेमुळे फोनच्या अंतर्गत भागांचे नुकसान होऊ शकते. यामुळे संवेदनशील घटक वितळू शकतात आणि स्क्रीन आणि बॅटरीलाही नुकसान होऊ शकते. म्हणून अशी चूक अजिबात

आता दही कमी खा

प्रमाणात दही खा. दही आरोग्यदायी असले तरी त्यात कॅलरीज देखील असतात. विशेषतः पूर्ण चरबीयुक्त दही साखर मिसळून खाल्ले तर जास्तीच्या कॅलरीज पोटात जाऊन वजन वाढू शकते. म्हणूनच दह्याचा अतिरेक टाळा.

दह्याचा प्रभाव थंड असल्यामुळे या दिवसात पोटात वात वाढू शकतो. दही जास्त प्रमाणात खाल्ल्यास शरीराला सूज येऊ शकते. काही मुलांना जास्त दही खाल्ल्याने पोट फुगण्याचाही त्रास होतो. विशेषतः दही आंबट असेल किंवा रात्री ते खाल्ले तर

पावसाळ्यात दुर्गंधी सतावते?

पावसाळा सुरू झाला आहे. या दिवसात कपडे ओलसर राहिल्यामुळे, सूर्यप्रकाशाच्या अभावामुळे कपड्यांना तसेच त्यामुळे शरीराला दुर्गंधी येऊ शकते. ओलाव्यामुळे बॅक्टेरिया वाढू लागतात आणि तेच दुर्गंधी निर्माण करतात. मित्रांनो, ती दूर करण्यासाठी काही घरगुती उपाय करता येतील. आज त्याचीच माहिती घेऊ या.

* लिंबू आणि गुलाबपाणी मिसळून लावल्याने कुबट वास निघून जातो. लिंबूमध्ये सायट्रिक ॲसिड असते, जे त्वचेची पीएच पातळी संतुलित करते आणि बॅक्टेरिया वाढण्यापासून देखील रोखते. गुलाबपाणी त्वचा थंड करते आणि त्याचा सुगंध देखील दुर्गंधी कमी करतो. म्हणूनच यासाठी अर्धा लिंबू एक चमचा गुलाबपाण्यात पिलून कापसाच्या मदतीने काखेखाली आणि इतर घामाच्या ठिकाणी लावा. १५-२० मिनिटे असेच राहू द्या आणि नंतर पाण्याने धुवा. यामुळे तुम्हाला स्वच्छ वाटेल. शरीराला येणारी दुर्गंधी कमी होईल.

* बेकिंग सोडा कुबट, कोमट पाण्याने धुवा. यामुळेही पावसाळ्यातील दमटपणाने शरीराला येणारी दुर्गंधी दूर होईल.

* घामाचा वास दूर करण्यासाठी ॲपल सायडर व्हिनेगरही खूप प्रभावी आहे. त्यात ॲंटी-बॅक्टेरियल आणि ॲंटी-फंगल गुणधर्म असतात जे घामाचा वास कमी करतात. इतकेच नव्हे तर ते घामामुळे होणाऱ्या बॅक्टेरियाच्या वाढीस देखील प्रतिबंधित करतात. याचे लाभ मिळवण्यासाठी एक कप पाण्यात दोन चमचे सफरचंद सायडर व्हिनेगर मिसळा आणि कापसाच्या मदतीने घाम येतो त्या भागावर लावा. १० मिनिटे तसेच राहू द्या, नंतर थंड पाण्याने स्वच्छ करा. तुम्ही हे मिश्रण दररोज वापरू शकता.


शकते. म्हणून अशी चूक अजिबात करू नका.

* फोन भिजला तर तो तांदळात ठेवावा, यामुळे फोन लवकर सुकतो असे काहीना वाटते. परंतु यामुळे फोनमधील ओलावा पूर्णपणे निघून जात नाही. बऱ्याच वेळा तांदूळ चार्जिंग पोर्टमध्येही अडकतो. म्हणूनच हा उपायही अयोग्य आहे.

* फोन हलवल्याने आतील पाणी निघून जाईल असे काहीना वाटते. परंतु उलट असे केल्याने पाणी फोनच्या इतर भागांमध्ये जाऊ शकते.



करून तर पाहा!



टाळा या चुका

शकते. म्हणून अशी चूक अजिबात करू नका.

* फोन भिजला तर तो तांदळात ठेवावा, यामुळे फोन लवकर सुकतो असे काहीना वाटते. परंतु यामुळे फोनमधील ओलावा पूर्णपणे निघून जात नाही. बऱ्याच वेळा तांदूळ चार्जिंग पोर्टमध्येही अडकतो. म्हणूनच हा उपायही अयोग्य आहे.

* फोन हलवल्याने आतील पाणी निघून जाईल असे काहीना वाटते. परंतु उलट असे केल्याने पाणी फोनच्या इतर भागांमध्ये जाऊ शकते.



स्मार्ट टिप्स

नियोजन करा

मुलांनो, अभ्यास आटपण्यासाठी वेळेचं नियोजन करणं गरजेचं आहे. यासाठी दिवसभरातल्या कामांची यादी करून घ्या. अभ्यासाचा प्राधान्यक्रम ठरवा. कोणत्या विषयाचा अभ्यास कधी करायचा हे आधी ठरवून घ्या. मग अभ्यासाला लागू. यामुळे तुमचं काम सोपं होईल.

खादाडी

चीज कॉर्नफ्लेक्स

मित्रांनो, आवडत असल्यास तुम्ही चिज कॉर्नफ्लेक्स खाऊ शकता. यासाठी एक कप कॉर्नफ्लेक्स, अर्धा कप भाजलेले दाणे, दोन चमचे किसलेलं चीज, पाव चमचा लाल तिखट, एक चमचा बटर आणि चवीनुसार मीठ असं साहित्य घ्या. सर्वात आधी मायक्रोवेव्ह १८० अंश सेल्सियसला प्रीहिट करून घ्या. गरज असल्यास यासाठी मोठ्यांची मदत घ्या. आता एका काचेच्या बाऊलमध्ये कॉर्नफ्लेक्स, बटर, दाणे, चीज, तिखट आणि मीठ असं साहित्य घाला. नीट हलवून घ्या. यानंतर बाऊल मायक्रोवेव्हमध्ये ठेवा. दोन मिनिटं गरम करा. गरमागरम चीज कॉर्नफ्लेक्स खा.



दोस्त हे मस्त

जग पेंग्विनचं


मुलांनो, पेंग्विन हा एक पक्षी आहे. पण त्याला उडता येत नाही. हे पक्षी मासे खातात. ते दक्षिण गोलार्धात, थंड वातावरणात रहातात. न्यूझीलंडमध्येही पेंग्विन आढळतात. त्यांचे डोळे पिवळ्या रंगाचे असतात. लिटिल ब्लू पेंग्विन ही पेंग्विनची सर्वात लहान प्रजाती आहे. या पेंग्विनची उंची फक्त १६ इंच असते तर एम्परर पेंग्विनची उंची जवळपास तीन फूट असते. पेंग्विन बर्फावर तुरुतुरु चालतात.



वाचा तर खरं

कशासाठी... पोटासाठी...

दोस्तानो, पोटाचं आरोग्य उत्तम असायला हवं. म्हणूनच पोटासाठी काही योगासनं आहेत जी नियमितपणे करायला हवी. त्यापैकी एक आसन म्हणजे पादोमुष्टनासा स्पर्शासन. या आसनामुळे पाठ आणि मानेचे रक्ताय बळकट होतात. पचनक्रिया सुधारते. पोटाच्या बारिकसारीक तक्रारी दूर होतात. त्यामुळे या आसनाची माहिती घ्या आणि नियमितपणे करा.



बच्चू कडू यांना रक्ताच्या उलट्या

■ महासागर प्रतिनिधी
अमरावती, दि. १३ :
शेतकऱ्यांच्या प्रश्नांसाठी बच्चू कडू यांनी अमरावती येथील मोझरी या गावी अन्नत्याग आंदोलन सुरू केले आहे. त्यांच्या आंदोलनाचा आज सहावा दिवस आहे. बच्चू कडू यांची प्रकृती चांगलीच खालवल्याचे समोर आले आहे.

त्यांना सकाळी रक्ताच्या उलट्या झाल्या असून त्यांनी उपचार घेण्यास नकार दिला आहे. कुठलीही सलाईन घेणार नाही, अशी ठाम भूमिका त्यांनी घेतली आहे. त्यांची खालावलेली प्रकृती बघून एका कार्यकर्त्याने विष प्रश्न करत आत्महत्या करण्याचा देखील प्रयत्न केल्याचे समजते. हे असेच सुरू राहिले तर आंदोलन चिघळण्याची शक्यता आहे.

बच्चू कडू यांची प्रकृती चिंताजनक असल्याची माहिती डॉक्टरांनी दिली आहे. पोटात अन्न नसल्याने त्यांच्या किडनी तसेच शरीराच्या इतर भागांवर परिणाम झाला

उपोषणाच्या ६ व्या दिवशीही उपचार घेण्यास नकार



असल्याची माहिती डॉक्टरांनी दिली आहे. बच्चू कडू यांच्या शरीराची तपासणी करण्यात आली आहे.

यावेळी डॉक्टरांनी त्यांना सलाईन लावण्याचा सल्ला दिला. परंतु, बच्चू कडू यांनी त्यास नकार दिला आहे. यावेळी त्यांचे कार्यकर्ते तसेच शेतकऱ्यांनी बच्चू कडू यांना सलाईन लावण्याची विनंती केली. मात्र, मागण्या पूर्ण होईपर्यंत औषधोपचार घेणार नसल्याची भूमिका त्यांनी घेतली आहे.

मंत्र्यांनी घेतली ऑनलाईन बैठक

बच्चू कडूंच्या आंदोलनाला राज्यभरातून अनेक नेते मंडळींनी पाठिंबा दिला आहे. अनेकांनी त्यांची भेट देखील घेतली आहे. हे आंदोलन मागे घेण्यासाठी सरकारकडून प्रयत्न देखील केले जात असल्याचे समजते. मंत्री भरत गोगावले, मंत्री पंकजा मुंडे, मंत्री जयकुमार गोरे यांनी बच्चू कडू यांच्या मागण्यांसंदर्भात ऑनलाईन बैठक घेतली. परंतु, या बैठकीत ठोस आश्वासन मिळाले नसल्याने बच्चू कडू उपोषणावर ठाम

प्रहारच्या कार्यकर्त्यांचे विष प्राशन
बच्चू कडू यांच्या उपोषणाची दखल न घेतल्याने तसेच त्यांची प्रकृती खालवल्याने प्रहार संघटनेच्या एका पदाधिकाऱ्याने विष प्रश्न करत आत्महत्या करण्याचा प्रयत्न केला आहे. अजय चौधरी (वय ३५) असे या कार्यकर्त्यांचे नाव आहे. अजय चौधरी हे प्रहार वरुड तालुका संपर्क प्रमुख आहेत.त्यांच्यावर वरुड येथे उपचार सुरू आहेत.

आहेत.
कर्जमाफी योग्यवेळी - अजित पवार
राज्याचे अर्थमंत्री अजित पवार यांनी गुरुवारी बच्चू कडू यांच्याशी चर्चा करण्याची तयारी दर्शवली. तसेच सरकार शेतकऱ्यांना कर्जमाफी देण्याचा निर्णय योग्यवेळी घेणार असल्याचेही स्पष्ट केले. कोणताही प्रश्न चर्चेने सुटतो. त्यामुळे सरकार बच्चू कडू यांच्याशी चर्चा करण्यास तयार आहे, असे ते म्हणाले.

काँग्रेस प्रदेशाध्यक्षांनी काढले पीएमचे कपडे

■ महासागर प्रतिनिधी
गडचिरोली, दि. १३ :
काँग्रेस प्रदेशाध्यक्ष हर्षवर्धन सपकाळ स्थानिक स्वराज्य संस्थांच्या आगामी निवडणुकीच्या पार्श्वभूमीवर अवघा महाराष्ट्र पिंजून काढत आहेत. गडचिरोली येथील मशाल मोर्चात पंतप्रधान नरेंद्र मोदी यांच्यावर कडाडून हल्ला चढवत ते योगी नव्हे तर सत्ताभोगी असल्याचे ठणकावून सांगितले.

काँग्रेस नेते तथा लोकसभेतील विरोधी पक्षनेते राहुल गांधी यांनी गत आठवड्यात महाराष्ट्रातील विधानसभा निवडणुकीच्या प्रक्रियेवर शंका उपस्थित केली होती. त्यांच्या या आरोपानंतर महाराष्ट्र काँग्रेसचे नेत्यांना अवसान आले आहे. सर्वच नेते भाजप व त्यांच्या नेतृत्वावर हल्ला चढवत आहेत. काँग्रेस प्रदेशाध्यक्ष हर्षवर्धन सपकाळ यांनीही गडचिरोली येथील पक्षाच्या मशाल मोर्चाद्वारे पंतप्रधान नरेंद्र मोदी यांच्यावर हल्ला चढवला.

नरेंद्र मोदी हे ११ वर्षांपासून पंतप्रधानपदावर आहेत, पण या ११ वर्षात त्यांनी जनतेच्या

दिलेल्या आश्वासनातील एकही आश्वासन पूर्ण केलेले नाही. स्वतःला फकीर म्हणवणारे नरेंद्र

मोदी लाखो रुपये किंमतीची जॅकेट्स, लाखो रुपयांचे कपडे वापरतात, महामुद्र्या वस्तू वापरतात, ते योगी नाही तर सत्ताभोगी आहेत. जनतेला दिलेली वचने पूर्ण न करणारे अधर्मी आहेत, असे हर्षवर्धन सपकाळ म्हणाले.

काँग्रेसने विधानसभा निवडणुकीतील मतचोरीची चौकशी करावी यासाठी राज्यभर मशाल मोर्चे काढण्याचे निश्चित केले होते. गुरुवारी गडचिरोलीत मशाल मोर्चा व शेतकरी न्याय पदयात्रा काढण्यात आली. यावेळी विजय वडेटीवार, खा. नामदेव किरसान, खा. प्रतिभाताई धानोरकर, कुणाल चौधरी माजी मंत्री अनिस अहमद, आमदार अभिजित वंजारी, माजी आमदार सुभाष धोटे, गडचिरोली काँग्रेस कमिटीचे अध्यक्ष महेंद्र ब्राम्हणवाडे, यांच्यासह काँग्रेस पदाधिकारी व कार्यकर्ते मोठ्या संख्येने उपस्थित होते.

विमानातून काळच आला होता, पण ती वाचली!

■ महासागर प्रतिनिधी, अकोला, दि. १३ :
अहमदाबाद येथे बुधवारी झालेल्या विमान अपघातात अकोल्याची ऐश्वर्या तोष्णीवाल ही तरुणी थोडक्यात बचावली. ही दुर्घटना घडली तेव्हा ती आपल्या वसतिगृहाच्या पाचव्या मजल्यावरील खोलीत झोपली होती. अचानक झालेल्या आवाजाने तिचे डोळे उघडले आणि त्यानंतर जिवाच्या आकांताने गर्दीतून वाट काढत कसाबसा स्वतःचा जीव वाचवला. तिने स्वतःच आपल्या पालकांशी संवाद साधताना ही माहिती दिली आहे.

ऐश्वर्या तोष्णीवाल ही अहमदाबादच्या गुजरात कॅन्सर रिसर्च इन्स्टिट्यूट मेडिकल कॉलेजमध्ये डीएम अँडोपॅथोलॉजीच्या दुसऱ्या वर्षात शिकत आहे. ती नुकतीच आपल्या आजोबांचा वाढदिवस साजरा करून अकोल्याहून अहमदाबादला परतली होती. गुरुवारी दुपारी तिच्या हॉस्टेलच्या इमारतीवर एअर इंडियाचे प्रवासी विमान कोसळले आणि त्यात तिच्या काही सहकारी डॉक्टरांसह एकूण २६५ जणांचा बळी गेला.

विमान कोसळले तेव्हा ऐश्वर्या हॉस्टेलच्या एका दुसऱ्या इमारतीत पाचव्या मजल्यावर झोपली होती. अचानक एक मोठा आवाज झाला. सर्वत्र धुराचे लोट पसरले. यामुळे तिची झोपमोड झाली. तिने उठून पाहिले असता सर्वत्र काळा धूर पसरला होता.

तिने परिस्थितीचा अंदाज घेतला आणि परिस्थितीचे गांभीर्य लक्षात घेत स्वतःला

एका ब्लॅकिएटमध्ये गुंडाळले. त्यानंतर अंधार व धुराच्या गर्दीतून मार्ग शोधत पाचव्या मजल्यावरून खाली उतरली. असे करताना तिचा चेहरा, हात व पाय काही जागी भाजले. पण या दुर्घटनेत तिच्या हॉस्टेलमधील जवळपास २० ते २५ प्रशिक्षणाथी डॉक्टरांचा बळी गेला.

ऐश्वर्याने चाबुरलेल्या अवस्थेत आपले वडील अमोल तोष्णीवाल यांना फोन केला.

त्यांना घटनेची माहिती दिली. तिने फोन केला तेव्हा तिचे वडील अकोल्याच्या दुर्गा चौकातील आपल्या साड्यांच्या दुकानात होते. मुलीचा फोन येताच ते हादरले. आपले दुकान बंद करून ते तत्काळ घरी गेले. ते म्हणाले, टीव्हीवरील बातम्या पाहून आमचे डोके सुन्न झाले होते. पण देवाच्या कृपेने आमची मुलगी एवढ्या मोठ्या

संकटातून बचावली. ऐश्वर्याची आई माधुरी तोष्णीवाल व आजी-आजोबांच्या डोळ्यांतही यावेळी अश्रू तरळले. माझी नात नुकतीच माझ्या वाढदिवसासाठी आली होती. तिला अशा गंभीर प्रसंगाला सामोरे जावे लागले. ती सुखरूप असल्याबद्दल मी शंभरवेळा देवाचे आभार मानतो, असे ऐश्वर्याच्या आजोबांनी सांगितले.

सरकारला आंदोलकांचे जीव घ्यायचे का ?

■ महासागर प्रतिनिधी, मुंबई, दि. १३ :
प्रहार संघटनेचे प्रमुख माजी आमदार बच्चू कडू आमरण उपोषणाला बसले आहेत. बच्चू कडू आणि आंदोलकांची प्रकृती बिघडली असून उपचारासाठी उपस्थित असलेल्या आरोग्य विभागाच्या कर्मचाऱ्यांकडील ईसीजी

मशीन बंद असल्याचा आरोप आमदार रोहित पवार यांनी केला आहे. सरकारला बच्चू कडू यांच्यासह आंदोलकांचा बळी घ्यायचा आहे का ? असा प्रश्न त्यांनी उपस्थित केला. रोहित पवार यांनी सरकारवर अनेक गंभीर आरोप करीत संताप व्यक्त केला आहे.

वनजीव व जैवविविधता संवर्धनासाठी माध्यमांची साथ आवश्यक

फॉरेस्ट पत्रकार कार्यशाळेत श्रीनिवास रेड्डीचे आवाहन

■ महासागर प्रतिनिधी, चंद्रपूर, दि. १३ :

वन्यजीव व जैवविविधता संवर्धनासाठी प्रसारमाध्यमांची साथ ही काळाची गरज आहे. माध्यमांनी सकारात्मक दृष्टिकोनातून वनखाताच्या कार्याला उजवाळ दिल्यास संवर्धनाच्या प्रयत्नांना नवे बळ मिळू शकते, असे प्रतिपादन चंद्रपूर फॉरेस्ट अकॅडमीचे प्रमुख श्रीनिवास रेड्डी यांनी केले. 'फॉरेस्ट अकॅडमी वन्यजीव व जैवविविधता संवर्धन ' या विषयावर विदर्भातील निवडक पत्रकारांच्या तीन दिवसीय निवासी कार्यशाळेचे आयोजन करण्यात आले होते. समारोपप्रसंगी आढावा घेताना एस. रेड्डी बोलत होते.

सदर कार्यशाळेमुळे माध्यम प्रतिनिधींना वनविभागाच्या कार्यपद्धती, धोरण, अंमलबजावणीतील आव्हाने, वन पर्यटन आणि पर्यावरणीय महत्त्व समजून सांगण्यात आले. चर्चासत्रात श्रीनिवास रेड्डी यांनी वनविभागाच्या योजनांची व्याप्ती, अंमलबजावणीत येणाऱ्या अडचणी व प्रसारमाध्यमांच्या सहभागाची गरज व्यक्त केली.

विकासासाठी वन संवर्धन व्हावे : उमेश वर्मा

कार्यशाळेच्या दुसऱ्या सत्रात उपसंचालक समन्वय उमेश वर्मा, नागपूर यांनी हार्जंगलांचा शाश्वत विकास आणि माध्यमांची भूमिका या विषयावर सखोल मार्गदर्शन केले. ते म्हणाले, जंगलांचे केवळ संवर्धन नव्हे, तर त्यावर आधारित आर्थिक विकासाचा विचारही आवश्यक आहे. महाराष्ट्रात या दृष्टीने पहिले पाऊल उचलले आहे.

ते पुढे म्हणाले, वन्यजीव कायदे अनेकदा कठोर वाटतात, पण जैवविविधतेच्या संवर्धनासाठी ते अपरिहार्य आहेत. संरक्षित जंगल व खारफुटी क्षेत्र ग्लोबल वॉर्मिंग विरोधातील प्रभावी उपाय उतरत असून यासंदर्भातील कायदे व न्यायालयीन निर्णयांचा अभ्यास आवश्यक आहे. जैवविविधतेचा व्यावसायिक वापर करताना स्थानिक लोकांना त्याचा लाभ मिळवून देणे महत्त्वाचे असल्याचे सांगितले.



आपल्या कष्टांच्या पैशाची शेअर मार्केट मध्ये योग्य पद्धतीने गुंतवणूक करून उठाविक कालावधीनंतर आपल्याला योग्य तो परतावा मिळावा यासाठीच शेअर मार्केट मधील ब्रोकरांच्या माध्यमातून अनेक लोक आपला पैसा गुंतवतात. मात्र अनेकदा अनोळखी, त्रयस्थ अशा ब्रोकर्स अथवा दलाला कारवी गुंतवणूक दारांची फसवणूक होते. आणि अक्षरशः पैसा पाण्यात जातो. यासाठीच गुंतवणूकदारांची मध्यस्थांकरवी होणारी फसवणूक टाळण्यासाठी सेबीने युपीआय हि सेवा सुरू केली आहे. याच अनुषंगाने अर्थतज्ज्ञ विश्वास उटगी यांच्याशी आजचा साप्ताहिक संवाद.

गुंतवणूकदारांची फसवणूक टाळण्यासाठी सेबीने युपीआय सेवा सुरू केली आहे ती काय आहे ?

■ शेअर बाजारात विविध साधनांच्या माध्यमातून गुंतवणूक करण्यासाठी अनेक गुंतवणूकदार ब्रोकरांस सारख्या मध्यस्थांची मदत घेतात. या मध्यस्थांकडे डिमेंट खाती उघडून त्यात रक्कम जमा करून त्याद्वारे हि गुंतवणूक तो मध्यस्थ अथवा ब्रोकर

: साप्ताहिक संवाद : गुंतवणूकदारांची फसवणूक टाळण्यासाठी युपीआय

करतो. अशी रक्कम गुंतवणूकदारांकडून घेताना ब्रोकरां किंवा त्रयस्थ गुंतवणूक यंत्रणेकडून गुंतवणूकदारांची फसवणूक होऊ शकते. हे टाळण्यासाठी त्या यंत्रणेला युनिफाईड पेमेंट्स इंटरफेस [युपीआय] ओळख क्रमांक आयडी दिला जाईल. त्यामुळे फसवणूक होणार नाही अशी हि सेबीची योजना आहे.

या युपीआय आयडी मुळे गुंतवणूकदारांना कशा प्रकारे सुरक्षितता मिळणार आहे ?

■ युपीआय आयडी दिल्यामुळे गुंतवणूकदारांना परादर्शक पेमेंट्स प्रणाली उपलब्ध होईल, जेणेकरून आर्थिक फसवणूक टाळता येईल. युपीआय आयडी सेबी नोंदणीकृत ब्रोकरां किंवा निधी गोळा करणारे मध्यस्थ याना हक्क दिले

जाणार आहेत. या नाविन्यपूर्ण यंत्रणेमुळे रोखे बाजारातील आर्थिक सुरक्षितता आणि सुलभता लक्षणीय रिच्य सुधारेल. यामुळे गुंतवणूकदारांना सुरक्षित पेमेंट वॅनेल उपलब्ध होईल.

सेबी चेक हि सुविधा देखील सेबीद्वारे सुरू होणार आहे त्याबद्दल ?

■ गुंतवणूकदारांना सक्षम करण्यासाठी, बाजार नियामक सेबी चेक नावाची नवी सुविधा देखील लवकरच विकसित करणार आहे. सेबी चेक हे साधन गुंतवणूकदारांना युपीआय आयडी ची सत्यता पडताळण्यासाठी गुंतवणूकदारांना सक्षम करेल.

असे करण्यासाठी गुंतवणूकदार एक क्युअर कोड स्कॅन करून किंवा युपीआय आयडी स्वतः भरून आणि नोंदणीकृत मध्यस्थांचे बँक खाते क्रमांकासारखे तपशील तसेच इंडियन फायनरिशिएल सिस्टीम कोड याची खातरजमा करून माहिती मिळू शकेल.

■ ■ ■



माधवबाग तर्फे योग-चालित प्रतिबंधात्मक आरोग्य चळवळ

भारत मधुमेह, उच्च रक्तदाब आणि हृदयरोग यासारख्या जीवनशैलीजन्य आजारांच्या वाढत्या घटनांशी झुंजत असताना, आयुर्वेद-आधारित हृदयरोगाच्या काळजीमध्ये अग्रणी असलेल्या माधवबागने योगाद्वारे प्रतिबंधात्मक आरोग्यसेवा चालविण्यासाठी आयुष मंत्रालयाशी हातमिळवणी केली आहे. २१ जून रोजी होणाऱ्या ११ व्या आंतरराष्ट्रीय योग दिनाचा (आयडीवाय २०२५) हा सहयोग आहे, ज्यामध्ये माधवबाग केंद्रीय आयुर्वेद संशोधन संस्था मुंबई यांच्या नेतृत्वाखालील राज्याव्यापी उपक्रमांना सक्रियपणे पाठिंबा देत आहे. भारतामध्ये सध्या हृदय आणि मधुमेहाच्या रुग्णांचा सर्वाधिक जागतिक भार आहे, ७७ दशलक्षाहून अधिक मधुमेह आणि हृदयरोगांमुळे चारपैकी एकाचा मृत्यू होतो.

जीवनशैलीच्या आजारांविरुद्ध आघाडीच्या संरक्षण म्हणून योगाला एकत्रित करून उपचारांपासून प्रतिबंधाकडे लक्ष केंद्रित करणे हे भागीदारीचे उद्दिष्ट आहे. १२ जून २०२५ रोजी माधवबाग खोपोली रुग्णालयात आंतरराष्ट्रीय योग दिनानिमित्त १०० हृदयरोग्यांसाठी योग कार्यक्रम यशस्वीरित्या आयोजित केला.

हा कार्यक्रम भारत सरकारच्या आयुष मंत्रालयाच्या सहकार्याने आयोजित करण्यात आला होता

आणि रुग्णालयाचे संचालक डॉ. रोहित साने उपस्थित होते. या कार्यक्रमाचे उद्दिष्ट योग आणि आयुर्वेदाद्वारे हृदयरोग्यांमध्ये समग्र आरोग्य आणि कल्याणाला प्रोत्साहन देणे होते. सहभागींनी मोठा उत्साह आणि समर्पण दाखवले आणि हा कार्यक्रम प्रचंड यशस्वी झाला. हृदयरोग्यांमध्ये योग आणि आयुर्वेदाला प्रोत्साहन देण्यासाठी रुग्णालयाचे प्रयत्न खरोखरच कौतुकास्पद आहेत. हा कार्यक्रम भव्य यशस्वी झाला.

■ ■ ■

: चला पर्यटनाला : केरळमधील अलेप्पी बॅकवॉटर



देखील भेट देण्यासारखे आहे. कृष्णा पुरम पॅलेस चुकवू नका, जो पाथिनारुकेतू म्हणून प्रसिद्ध आहे. हा भव्य राजवाडा तत्कालीन त्रावणकोरचा राजा मार्टंड वर्मा याने बांधला होता आणि तो केरळ-शैलीतील वास्तुकला, शाही कलाकॄती आणि भित्तिचित्रांसाठी प्रसिद्ध आहे, ज्यामुळे ते अलेप्पीमधील सर्वात लोकप्रिय ठिकाणांपैकी एक बनले आहे. ■

म्हणून संबोधले जाते. बॅकवॉटरवर अर्धा दिवस किंवा पूर्ण दिवस बोट क्रूझ निवडा. अधिक साहसी साठी, रात्रभर समुद्रपर्यटन विचारा. अलेप्पी बीच हा दक्षिण भारतातील सर्वोत्तम समुद्रकिनाऱ्यांपैकी एक आहे आणि हा तलाव, नद्या आणि बॅकवॉटर यांचा संगम आहे.

मन्नारसाला मंदिर आणि सेंट मेरीचे सायरो-मलबार कॅथोलिक फोरेन चर्च

संकलन - संयोजन सुबोध रणशेखरे ९८३३१४६३५६ subodh.ransheve @rediffmail.com

रोशनी हरवली...

■ महासागर प्रतिनिधी, नागपूर / मुंबई, दि. १३ :

अहमदाबाद येथील विमान अपघातात एकूण २६५ जणांचा बळी गेला. ज्यांचे जीव गेले ते गेलेच. परंतु, त्यांच्यावर आश्रितांनीही खूप काही गमावले आहे. या विमानातील सर्व १२ क्रू मॅम्बर्सचा मृत्यू झाला. प्रचंड परिश्रम करीत या सर्वांनी येथवर झेप घेतली होती. पण, क्षणार्धात राखरांगेळी झाली.



या दुर्घटनेत मुंबईलगतच्या डोंबिवली येथील रोशनी सोनघरे या तरुणीचा मृत्यू झाला. रोशनी ही एअर इंडियात हवाई सुंदरी होती. एवढेच नव्हे तर ती एक फेमस ट्रॅव्हल इन्फ्लुएंसरही होती. वयाच्या अवघ्या २७ वर्षी झालेल्या तिच्या मृत्यूमुळे तिच्या कुटुंबीयाला जोरदार धक्का बसला. रोशनीने १० बाय १० च्या खोलीतून उंच आकाशात झेप घेतली होती.

रोशनीचे मामा प्रवीण सुखदे यांनी सांगितले की, रोशनी माझ्याच अंगणात लहानाची मोठी झाली. तिच्या डोळ्यांत एक वेगळीच चमक होती. तिने लहानपणापासूनच हवाई सुंदरी होण्याचे स्वप्न पाहिले होते. ती एक असामान्य मुलगी होती. तिचे वडील टेक्निशियन आहेत. घरी आर्थिक सुखात नव्हती. पण तिने आपल्या मार्गात येणाऱ्या अनेक अडथळ्यांवर मात करत आपले स्वप्न पूर्ण केले. ती सध्या एअर इंडियात आपली सेवा देत होती.

रोशनीने आपल्या करिअरच्या सुरुवातीला २ वर्षे स्पाइस जेटमध्ये काम केले. त्यानंतर तिला एअर इंडियात नोकरी मिळाली. अजून तिचे लग्नही झाले नव्हते. रोशनी सोनघरे एक ट्रॅव्हल इन्फ्लुएंसर होती. तिला इंटरनेट जगात 'स्काय लव्हज हर' म्हणून ओळखले जाते. इन्स्टाग्रामवर तिचे ५४ हजारांहून अधिक फॉलोअर्स होते. ती कायम वेगवेगळे व्हिडिओ तयार करून सोशल मीडियावर अपलोड करत होती. त्यांना चांगला प्रतिसादही मिळत होता. रोशनीने यापूर्वी एअर इंडियात फ्लाइट अटेंडंट म्हणूनही काम केले होते.

अखेरची ठरली इरफानची ईद

अहमदाबाद येथे झालेल्या विमान अपघातात पुण्याच्या पिंपरी चिंचवड येथील एका तरुणाचाही मृत्यू झाला. संत तुकाराम नगर येथील रहिवासी असलेला २२ वर्षीय इरफान शेख असे या मृत तरुणाचे नाव आहे. इरफान गेल्या दोन वर्षांपासून एअर इंडियामध्ये काम करत होता. नुकताच तो ईद साजरी करण्यासाठी घरी आला होता. परंतु काळाने घाला घातला आणि त्याच्या कुटुंबावर दुःखाचा डोंगर कोसळला.

इरफान शेखच्या कुटुंबात आजी-आजोबा, आई-वडील आणि एक भाऊ आहे. या अपघाताने सर्पुण कुटुंब हादरून गेले आहे. इरफानचा मृतदेह लवकरात लवकर त्यांच्या ताब्यात द्यावा जेणेकरून अंतिम संस्कार करता येतील, अशी कुटुंबीयांची मागणी आहे.

स्वप्न पाहिले.. पूर्णही केले पण...

अहमदाबाद मध्ये झालेल्या विमान अपघातात सर्व क्रू मॅम्बर्स मारले गेले. त्यात उरण मतदार सभातील न्हावा गावातील हवाई सुंदरी मैथिली मोरेश्वर पाटील हिचा समावेश आहे. न्हावा गावातून ती आपल्या इयुटीसाठी दुपारच्या सुमारास निघून गेल्याची माहिती न्हावा गावातील माजी सरपंच जितेंद्र म्हात्रे यांनी दिली आहे. आई वडील या दोघी बहिणी आणि एकुलता एक भाऊ असलेल्या कुटुंबातील मैथिली ही सर्वात मोठी मुलगी होती. न्हावा गावातील टी एस रहमान शाळेत बारावी पर्यंतचे शिक्षण घेतलेल्या मैथिलीने अगदी लहानपणापासूनच हवाई सुंदरी बनण्याचे स्वप्न उराशी बाळगले होते. घरची स्थिती एवढी पण चांगली नव्हती तरीही हलाखीच्या परिस्थितीत शिक्षण घेतले आणि दोन वर्षा पूर्वी तीने एफ्केएशन चे शिक्षण पूर्ण करून एअर इंडियात कामाला लागली होती. न्हावा सारख्या ग्रामीण भागात राहून ती नेहमीच अपडाऊन करून आपली नोकरी सांभाळत होती. कालच ती लंडनला विमानात कर्मचारी म्हणून जायचे आहे म्हणून न्हावा येथून निघून गेली होती. न्हावा गावाचे माजी सरपंच जितेंद्र दामोदर म्हात्रे यांच्या चुलत भाचीची ती मुलगी आहे.

बदलापूरच्या दीपक पाठकचाही बळी

या विमान अपघातात बदलापूरच्या दीपक पाठक या क्रू सदस्याचाही बळी गेला आहे. ३५ वर्षीय दीपक हा घाटकोपर येथे पत्नीसोबत राहायचा. एअर इंडियाच्या विमानात चढण्यापूर्वी त्याने आईला मी निघालोय, पोहोचल्यावर बोलतो, असा मेसेज केला होता. हा मेसेज आखेरचा ठरला.

तिरुपती अर्बन को-ऑप. बँक लि.

मुख्य कार्यालय : १७२, श्रद्धानंदपेट, दक्षिण आंबावरी मार्ग, नागपूर-१०. फोन:०७१२ - २२३१७७२, २२३५६००, २२४१४६७

जाहीर सुचना

आम जनतेसु सुचीत करण्यात येते की, बँकेची जनता कॉलेज चौक शाखा प्लॉट क्रमांक १०९/२५, वॉर्ड क्र. १ डी, बापट नगर, डॉ. मोरे क्लिनिक समोर, गजानन मंदिर चौक, नागपूर रोड, चंद्रपूर येथे सोमवार दिनांक २३/०६/२०२५ पासून स्थानांतरीत होत आहे. जनता चौक शाखेच्या सर्व सन्माननीय ग्राहकांनी कृपया हयाची नोंद घ्यावी व आपले सर्व बँकींग व्यवहार सोमवार दिनांक २३/०६/२०२५ पासून स्थानांतरीत वास्तु मधुन करावे हि विनंती.

मुख्य कार्यकारी अधिकारी संचालक मंडळाचे आदेशान्वये शाखेचा जुना पत्ता : अरिहंत बिल्डिंग, जनता कॉलेज चौक, नागपूर रोड, चंद्रपूर ४४२४०१ शाखेचा नविन पत्ता : प्लॉट क्रमांक १०९/२५, वॉर्ड क्र. १ डी, बापट नगर, डॉ. मोरे क्लिनिक समोर, गजानन मंदिर चौक, नागपूर रोड, चंद्रपूर ४४२४०१